








Саюз Машэравай 
і дэмакратаў? 


Лукашэнкі, столькі сама задаволеных імі 


Паводле чэрвеньскага апытань- 
ня грамадзкае думкі, праведзена- 
га Нацыянальным інстытутам са- 
цыяльных, эканамічных і палітыч- 
ных дасьледаваньняў, Лукашэнка 
застаецца самым папулярным 
кандыдатам у прэзыдэнты. 


Як вынікае з апытаньня, сёньня 
за яго гатовыя прагаласаваць не- 
дзе 4590 выбарцаў, тады як прык- 
ладна 3590 беларусаў гатовыя ад- 
даць галасы любому, толькі не Лу- 
кашэнку. Колькасьць людзей, якія 
шчэ ня вызначыліся, скарачаецца. 
Гэта значыць, што на сёньня Лу- 


кашэнка перамагае ў першым 


туры. 

Што да ацэнкі вынікаў кіравань- 
ня Лукашэнкі, дык у гэтым гра- 
мадзтва падзялілася роўненька 
надвое: 4890; ацэньваюць іх пазы- 
тыўна і столькі сама - нэгатыўна. 

Актыўнасьць выбарцаў чакаец- 
ца вельмі высокая: ужо цяпер ня 
менш за 8596 людзей гатовыя 
прыйсьці на выбары. Істотнага 
зьніжэньня гэтага паказчыка мож- 
на чакаць толькі ў выпадку, калі 
лукашэнкаўскі выбаркам не зарэ- 
гіструе некага з апазыцыйных 
кандыдатаў. 

Дарэчы, пасол Вік і амэрыканс- 
кае пасольства ў Менску трыма- 
юцца думкі, што БНФ можа закл- 
ікаць да байкоту выбараў у выпад- 
ку нерэгістрацыі дэмакратычных 
кандыдатаў, і вельмі баяцца гэта- 
га. Відаць, у эўрапейскіх сталіцах 
і Вашынгтоне лічаць, што параза 
Лукашэнкі на верасьнёўскіх выба- 
рах рэальная. 

У кулюарных размовах заходнія 
дыпляматы ў Менску прызнаюць, 
што гатовыя пагадзіцца на любую 
кандыдатуру замест Лукашэнкі, 
нават ня зь ліку дэмакратычных 
палітыкаў, абы зьмена ўлады ад- 
былася. Дзеля падобнай зьмены, 
здараецца пачуць, можна ахвяра- 
ваць нават пасьлявыбарнай дзеяз- 
дольнасьцю дэмакратычнай апа- 
зыцыі. 

За Машэраву сёньня гатовыя 
прагаласаваць 1790 выбарцаў. Гэта, 
як сьведчыць апытаньне, збольша- 
га русафілы, расчараваныя ў палі- 
тыцы Лукашэнкі, і пратэставы 
электарат. Праўда, 409с апытаных 
заяўляюць, што не прагаласуюць 
за Машэраву ні ў якім разе. Г.зн., 
што і яна без апоры на галасы дэ- 
макратычнага і нацыяналістычнага. 
электарату ня мае найменшага 
шанцу на перамогу. Між тым яна 
дагэтуль цалкам выключае падоб- 
ную кааліцыю, што і разглядаецца 
аналітыкамі як сьведчаньне яе не- 
пераадольнай несамастойнасьці 
(пра гэта больш падрабязна - у 
артыкуле Валер'я Булгакава “Ра- 
сея і лукашэнкаўскі плян стварэнь- 
-ня псэўдзапазыцыі" на стар. 3). 

За апошнія два месяцы ізноў 
вырас рэйтынг Сямёна Домаша, 
тады як папулярнасьць Чыгіра, 
Пазьняка й Ганчарыка трохі 
зьнізілася. Аднак Чыгір застаецца 
па-ранейшаму як самым вядомым, 


так і самым папулярным з канды- 
датаў “пяцёркі”. Праўда, і нэга- 
тыўны рэйтынг у яго вельмі істот- 
ны. Ён “падабаецца” 18,99с выбар- 
цаў, а “не падабаецца” 32,790. Тады 
як Домаш “падабаецца” 12,590 
апытаных, а не падабаецца 17,290. 

Такім чынам, Домаш застаецца 
найбольш пэрспэктыўным дэмак- 
ратычным кандыдатам нягледзя- 
чы на пахаладаньне ягоных адно- 
сінаў з коламі расейскамоўнае 
апазыцыі і яе СМІ -- у прыват- 
насьці, з “Хартыяй'97”. 

Апытаньне абвергла пашыра- 
ную думку, што ўдзел у кампаніі 
Зянона Пазьняка (індэкс даверу да 
яго па-ранейшаму ніжэйшы за 
1090) наймацней б'е па Домашу. 
Аказваецца, электарат Пазьняка 
найбольш блізкі чыгіроўскаму 
(409с выбарцаў Пазьняка гатовыя 
былі б у выпадку няўдзелу свайго 
кандыдата падтрымаць Чыгіра, 
3090 --- Машэраву і толькі 2890 - 
Домаша). 

Безнадзейна нізкаю застаецца 
папулярнасьць Ярашука, Гайдуке- 
віча й Сініцына. Калі б выбары ад- 
бываліся сёньня, за іх гатовыя 
прагаласаваць адпаведна ўсяго 
2, 390, 4,190 і 1990 выбарцаў. 

Амаль палова рэспандэнтаў ня 
вераць у сумленнасьць Цэнтравы- 
баркаму і амаль 8090 пазытыўна 
ставяцца да ідэі незалежнага на- 
зіраньня за выбарамі. 

Калі верыць апытаньню, най- 
больш цікавым паваротам кампаніі 
магло б стацца ўзаемадзеяньне 
між кандыдатамі дэмакратычнага 
адзінства і Наталяй Машэравай. 

Праўда, давер да вынікаў апы- 
таньня падрываюць некаторыя 
ягоныя зьвесткі. Так, паводле 
НІСЭПД, у красавіку колькасьць 
людзей, якія ня ведаюць, хто такі 
Ганчарык, складала 2390, а ў чэр- 
вені яна ўзьнялася да ЗЭ, “рэй- 
тынг невядомасьці” Казлоўскага 
ўзьняўся з 3990 да 5190. Як такое 
магло адбыцца? Мэтады ж дасьле- 
даваньня не зьмяняліся. 

Карыстальнікі Інтэрнэту могуць 
цалкам азнаёміцца з вынікамі гэ- 
тага маштабнага апытаньня на 
сайце угугуг.іісер5.бу. 


е Барыс а 
авіны Р Тумар 


Прыватны помнік 


У Старых Дарогах на фасаднай 
сьцяне тутэйшага прыватнага 
музэю адкрылі помнік беларус- 
кай мове: мэталёвыя на ўсю вы- 
шыню і шырыню сьцяны герб «Па- 
гоня» ды цытата з клясыка: «Не 
пакідайце ж мовы нашай беларус- 
кай..». Іх выразаў са сталі старада- 
роскі ўмелец Сяргей Емяльянаў. 
Да канца лістапада на тле Багушэ- 
вічавай цытаты разьмесьцяцца 
таксама помнікі Скарыну, Багушэ- 
вічу, Багдановічу ды Геніюш. Мэ- 
марыял адкрыюць падчас сьвятка- 
ваньня 71-х угодкаў Слуцкага 
збройнага чыну. 

Б.Т. 


АНАТОЛЬ КЛЯШЧУК 


СЫТУАЦЫЯ ВЫХОДЗІЦЬ 
З-ПАД КАНТРОЛЮ 


Учора на Дні Незалежнасьці 
ў Лукашэнку пацэлілі памідорам 
і гурбаю бел-чырвона-белых 
улётак 





БУДСЛАЎ. РЭПАРТАЖ З ФЭСТУ НА СТАРОНЦЫ 9. 


Старонка 2. 








Зьезд непатрэбных 





Іван Саверчанка выйшаў са складу аргкамітэту ПІ Зьезду беларусаў 
сьвету ў знак пратэсту супраць калябарацыі з уладамі 


ИП Зьезд беларусаў сьвету прой- 
дзе 5--6 ліпеня ў менскім Доме 
Літаратара. Згуртаваньне Белару- 
саў Сьвету "Бацькаўшчына" спад- 
зявалася, што ўлады дазволяць 
правесьці зьезд у вялікай залі. Ула- 
ды заўпарціліся з Канцэртнай за- 
ляй "Менск" або, тым больш, 
Палацам Рэспублікі. Наўзамен 
прапаноўвалася старая добрая рэ- 
зэрвацыя -- ДК “Сукно”. Беларусы 
сьвету пагадзіліся. 


Былі нават падрыхтаваныя ад- 
паведныя запрашэньні, але ўлады 
праз колькі дзён у амаль што уль- 
тыматыўнай форме прапанавалі 
Дом Літаратара. Маўляў, ДК “Сук- 
но” не адпавядае патрабаваньням 
супрацьпажарнай бясьпекі. Трэба 
адзначыць, што ў залі Дому Літа- 
ратара зь цяжкасьцю зьмясьціліся 
870 дэлегатаў нядаўняга зьезду 
Саюзу пісьменьнікаў, тут жа чака- 
ецца народу ў паўтара раза болей. 


тэма нумару 


Менск бяз Замкавай 


У Менску ня стала Лодачнай, 
былой Ніжняляхаўскай: налічва- 
лася на ёй усяго тры дамы, і гэта 
было нязручна для ўліку, таму з 
гэтае вясны дамы на Лодачнай пе- 
рапісалі на Чырвонаармейскую. 
Дваццаць чатыры А... Ня стала 
Лодачнай, і ніхто не заўважыў. 
Тыя, хто сьвяткуе Дзень Незалеж- 
насьці 3 ліпеня, відаць, нават ух- 
валілі рашэньне выканкаму. Ім і 
назва “Чырвонаармейская” мілей- 
шая за “Лодачную”. Іх незалеж- 
насьць -- гэта незалежнасьць ад 
гісторыі і традыцыі. Бо гісторыя ім 
пячэ, вярэдзіць душу. Іхная гісто- 
рыя -- даносы, расстрэлы, марда- 
бой, самадурства, штурм віленс- 
кай тэлевежы ў 1991-м, ператва- 
рэньне храмаў у зернясховішчы, а 








вырасла зь ліпеня. 


аа “Спадарыня. Юзэфа” Найдзюк з “Каліфорніі ( (ЗША), “адгукнуўшыся на заклік. 
“Падпішыся сам, падпішы суседа і суседнюю школу", перадала грошы на: 
падпіску. для: Высокаўскай, сярэдняй Школы. (Камянецкі. раён). Сп.Павал К-. 
ха зь Менску пёрадаў грошы на падпіску. 9 сваіх знаёмых на тры месяцы. 
Вялікі дзякуй абаім. Дзякуй і тым, хто аформіў падпіску “сам, не цераз рэдак-: 
“цыю. Гэта Вашымі грашыма: -а значыць, рукамі - - падпіска. на “НН” гэтак. 


людзей -- у калгасьнікаў у 40-х, 
пілаваньне ног “неправаслаўнаму” 
Хрысту ў ХІХ стагодзьдзі... 
Сьцерлі Ніжняляхаўскую, цяпер 
--. Лодачную. 

Гэтыя ніколі ня спыняцца 
сьціраць сьляды гісторыі. Ніколі -- 
пакуль іх саміх не сьцярэ гісторыя. 

На пачатку лета з рэестру 
менскіх вуліц зьнікла і самая ста- 
рая -- Замкавая. Прычым зьнікла 
нашмат больш фатальным чынам, 
чым Лодачная. Былі разбураныя 
дзьве апошнія старасьвецкія камя- 
ніцы, што заставаліся на ёй. На 
кавалку сьцяны аднае зь іх заха- 
валася шыльда: Замкавая, 31... 

Хто вінаваты? 


Тэма нумару -- старонка 6. 











Улады працівіліся правядзень- 
ню зьезду падчас прэзыдэнцкай 
кампаніі, спрабуючы пераканаць 
арганізатараў перанесьці сход на 
канец восені. На расейскія арган- 
ізацыі беларусаў ціснула пасоль- 
ства ў Маскве, настойліва прося- 
чы ня ехаць на “выразную палі- 
тычную акцыю”. 


Працяг на старонцы б. 


Ірына Вялянкова - жанчына, 
якая ўсталявала бел- 
чырвона-белы сьцяг на 
вяршыні Мак-Кінлі (6193 м, 
найвышэйшая кропка 
Паўночнай Амэрыкі). 


Інтэрвію зь беларуска 
альпіністкай чытайце 
наступным нумары 
“НН”. 


й 
ў 


Наша Ніва [27] 4 ліпеня 2001 





Сытуацыя выходзіць 
з-пад кантролю 


Зубры, памідоры й Лукашэнка на ровары 


Учора ў Менску на плошчы Не- 
залежнасьці адбыўся вайсковы 
парад. Лукашэнкава запрашэньне 
паназіраць за ім з урадавай тры- 
буны прынялі Ганчарык, Калякін і 
Гайдукевіч. Іншыя апанэнты Лука- 
шэнкі назвалі запрашэньне тан- 
ным рэклямным ходам. 


Сваю прамову перад пачаткам 
вайсковага параду на плошчы Не- 
залежнасьці ў Менску Аляксандар 
Лукашэнка чытаў не адрываючы- 
ся ад паперкі, -- цьвёрдым і 
жорсткім голасам. Амаль адразу 
ён згадаў пра напады ворагаў, якія 
стагодзьдзямі разбуралі Беларусь. 
Пры гэтым пералік бакоў, адкуль 
прыходзілі захопнікі, Лукашэнка 
пачаў з усходу, а ўжо потым зга- 
даў пра захад, поўнач і поўдзень. 

Падчас народных гуляньняў 
міліцыянты затрымалі на праспэк- 
це Скарыны 8 сяброў арганізацыі 
“Зубр”, якія раздавалі газэту 
“Наша Свабода” і налепкі “Час 
выбіраць!” Праз тры гадзіны іх 
выпусьцілі. 

Літаральна перад самым пачат- 
кам эстафэты з плошчы Перамогі, 
у якой плянаваў удзельнічаць Лу- 
кашэнка, калёна з сотні сяброў 
“Зубра” ў жоўтых саколках “Час 
выбіраць” прайшла праспэктам 






авіны за тыдзень 
к Саханчук знайшоўся 


інскі студэнт Максім Саханчук, 
які быў на тыдзень зьнік, знай- 
шоўся. Колькі дзён таму ён патэ- 
лефанаваў у Менск, дужа дзяка- 
ваў усім за падтрымку, за тое, што 
інфармацыя пра ягонае зьнікнень- 
не пайшла так шырока, бо бяз гэ- 
тага ён наўрад ці зьявіўся б. Са- 
ханчук па тэлефоне не сказаў, што 
зь ім адбылося, адно паабяцаў усё 
распавесьці, прыехаўшы ў Менск. 
Зараз Максім дома, бацькі нікуды 
яго не выпускаюць і не дазваля- 
юць нікому бачыцца зь ім. 


Бог няроўна дзеле 


На апошнюю імшу Папы рымс- 
кага ў Львове сабраўся мільён 
народу, з на апошнія гомельскія 
службы Патрыярха маскоўскага - 
хіба пару тысячаў. 


Кадэбістам ад праваслаўных 


Падчас візыту патрыярха Мас- 
коўскага Алексія ІІ шэраг супра- 
цоўнікаў КДБ Беларусі, у тым 
ліку ягоны старшыня Леанід 
Ерын, атрымалі ўзнагароды Ра- 
сейскай праваслаўнай царквы. 
Ерыну далі ордэн Роўнаапосталь- 
нага князя Ўладзімера ПІ ступені 


Скарыны да Кастрычніцкай плош- 
чы зь лёзунгамі “Далоў дурня!”, 
“Час выбіраць!” і “Жыве Бела- 
русь!” пад воплескі людзей, якія 
стаялі ўздоўж праспэкту. Празь 
некалькі хвілінаў пасьля гэтага 
шэсьця Лукашэнка на ровары па- 
ехаў з Кастрычніцкай плошчы на 
плошчу Перамогі, каб разьмяцца 
перад прабегам. Падчас гэтай 
разьмінкі ў яго кінулі памідорам. 
Зрабіў гэта нейкі Сяргей Лапцеў. 
Яго затрымалі людзі са службы 
бясьпекі, завезьлі ў гараддзел 


міліцыі і зьвінавачваюць у дроб- 


ным хуліганстве. 

Цікава, што расейская дагеіа.ти 
паведаміла, нібы ў Лукашэнку за- 
садзілі не памідорам, а “цяжкім 
прадметам”, што адразу робіць з 
прэзыдэнта ледзь не ахвяру тэ- 
ракту. 

Падчас эстафэты Лукашэнку 
зноў чакалі непрыемнасьці -- ма- 
ладафронтаўцы пры ім шпурнулі 
на праспэкт пару пачкаў бел-чыр- 
вона-белых улётак “Зрабі прэзы- 
дэнта!” Іх кінуліся затрымліваць, 
але ўсіх арыштаваць не пасьпелі. 
У пастарункі зьвезьлі толькі Паў- 
ла Севярынца, Паўла Патапава і 
Зьмітра Касьпяровіча. 


Мікола 


-- ва тое, што ён “зь вялікай пава- 
гай і акуратнасьцю рэалізоўваў 
волю беларускага ўраду ва ўзмац- 
неньні духоўных асноваў грамадз- 


” 


тва. 
У паляўнічага-ўніята 
аплямбавалі стрэльбу 


Перад прыездам Алексія ІІ да 
парафіяніна піпскай уніяцкай 
парафіі Паўла Аляхновіча, заўзя- 
тага паляўнічага, прыйшлі 
міліцыянты й аплямбавалі сэйф з 
паляўнічым рыштункам. Запэўні- 
ваньні сп.Аляхновіча, што ён ра- 
зам з усімі пінскімі ўніятамі паедзе 
ў Кіеў на сустрэчу з Папам, 
міліцыянтаў не пераканалі. 


Напалі на Лукашэнку 


Ахвярай чарговае акцыі Маладо- 
га Фронту “Горад наш!” стаўся 
Лукашэнка. 2 ліпеня ў 20.45, калі 
Рыгоравіч пасьля афіцыйнага ме- 
рапрыемства выходзіў з Палацу 
Рэспублікі, пачуліся воклічы “Жы- 
ве Беларусь!” і на Лукашэнку па- 
сыпаліся фантаны бел-чырвона- 
белых улётак. Моладзь, якая, ха- 
ваючыся ад дажджу, стоўпілася на 
прыступках Палацу, вітала відов- 
ішча галёканьнем і воплескамі. 
Рыгоравіч пад прыкрыцьцём ахо- 
вы хуценька схаваўся ў машыну. 


С.М. 


ІВЕХ-РВОМЕОІА 


Плошча Незалежнасьці. З ліпеня 


авіны гаспадарскія 





Днямі ўрад атрымае першую 
частку абяцанага міжбанкаўска- 
га крэдыту з Расеі й пачне вып- 
лачваць запазычанасьці па зароб- 
ках бюджэтнікам. Гэтых сродкаў 
хопіць таксама, каб утрымаць курс 
беларускага рубля. Аднак мадэрн- 
ізацыя пакуль яшчэ канкурэнта- 
здольных прадпрыемстваў (“Бела- 
руськалій”, магілёўскае “Хімва- 
лакно” і гд.) ізноў адкладаецца да 
сьвятога ніколі. Затое сярэдні за- 
робак у краіне, паводле афіцый- 
ных зьвестак, дасягнуў у чэрвені 
87 даляраў. 


Паводле дадзеных міністэрства 
статыстыкі й аналізу на 1 траўня 
2001 г. агульная запазычанасьць 
беларускіх прадпрыемстваў за 
энэргарэсурсы склала 2122,2 млрд. 
рублёў (1,59 млрд. даляраў ЗША). 
На 1 студзеня яна складала 1772,3 
млрд. рублёў (1,5 млрд. даляраў 
ЗША). 

Незапатрабаванасьць айчынна- 
га піва наўпрост зьвязаная з сы- 
стэмай дзяржзаказу, што дзейні- 
чае ў Беларусі: піўных вытворцаў 
абавязваюць закупаць узрошчаны 
на Беларусі піваварны ячмень, які 
па якасьці значна саступае замеж- 
наму. Акрамя таго, 8090 абсталя- 
ваньня бровараў састарэла, адсут- 
нічаюць абаротныя сродкі і прыток 
капіталу. За пяць месяцаў 2001 г. у 
Беларусі выраблена 5 мільёнаў 283 
тысячы дэкалітраў піва, што на 
199; меней, чым за аналягічны пэ- 
рыяд мінулага году. 


Падчас візыту калінінградзкай 
дэлегацыі ў Беларусь абмярко- 
ўваліся транспартныя праблемы: 
як калініградцам, перш чым Літва 


ПАДПІСКА АД ЖНІЎНЯ 


Падпісны і індэкс 63125. 0... 
а Падпіска на месяц каштуе 929. рублёў. (а. 
Для менчукоў на шапік «Белсаюздруку» -- 760 рублёў. 


Падпіску на «НН» прымаюць на любой пошце, у многіх шапіках «Белсаюздруку». Менчукам 


вельмі зручна падпісвацца «на шапікі» -- таньней, і газэту можна забіраць у панядзелак. 


ПАДПІШЫСЯ САМ, 
ПАДПІШЫ СУСЕДА 
І СУСЕДНЮЮ ШКОЛУ! 


Гэта важна дая Вас, гэта важна 
для газэты Вашай душы! 


«Наша Ніва» - гэта 12 старо- 
нак інфармацыі і камэнтароў 
пра падзеі ў Беларусі і сьвеце 
штотыдня, гэта паўнакроўная 
беларуская культура, гэта 
жывы голас незалежнага бела- 
рускага грамадзтва. Аўтары і 
чытачы «Нашай Нівы» разам. 
твораць краіну. 





Масква прыслала падкрапленьне 


ўвядзе візавы рэжым, забясьпе- 
чыць спрыяльныя ўмовы транзы- 
ту празь Беларусь. Абыходны 
шлях па тэрыторыі Польшчы мог 
бы скараціць шлях з Калінінград- 
зкай вобласьці ў Беларусь, а пась- 
ля ў Маскву. Але палякі нэгатыў- 
на ставяцца да пабудовы ўсякіх 
транспартных калідораў. Перамо- 
вы з Польшчай будуць весьці ўра- 
Ды Расеі й Беларусі. А пакуль бакі 
дамовіліся ў хуткім часе адкрыць 
авіялінію Калінінград-Менск. 


1 ліпеня ў краіне скончылася 
чарговая перарэгістрацыя юры- 
дычных асобаў. Патрабаваньне 
здымаць для працы спэцыяльныя 
офісы аказалася непераадольнай 
перашкодай для перарэгістрацыі 
амаль паловы прадпрыемстваў 
малога бізнэсу. Яны апынуліся па- 
за законам і мусяць быць 
зьліквідаваныя. Саюзы прадпры- 
мальнікаў просяць урад працяг- 
нуць перарэгістрацыю суб'ектаў 
гаспадараньня краіны прынамсі на 
два гады. Што з гэтага атрымаец- 
ца, стане вядома, калі Ярмошын 
вернецца з адпачынку. 


Сяржук Іваноўскі 


7 ліпеня споўніцца год; Як зьнік 
тэлеапэратар Зьміцер Завадзкі. 
Куды ён зьнік і што зі 





Грамадзтва не забыл с: 
грамадзтва патрабуе адказу 
і пакараньня вінаватых! 





Тацярпелыя 
за Беларусь 


І ліпеня ў Менску былі затрыма- 
ныя маладафронтаўцы і сябры “Моладзі 
АГП" Аляксей Талстоў, Ільля Бягун, Міхал 
Шарамет, Зьміцер Дзялендзік, Павал Се- 
вярынец, Міхась Царкоў, Вольга Чарных, 
Наста Карповіч, Марыя Лось, Віталь Ко- 
шалеў, Вольга Чарневіч, Стася Басава, 
Марына Канапелька, Дзьмітры Сьвіры- 
даў, Алесь Кудравец, Руслан Харкевіч, 
Зьміцер Касьпяровіч, Алесь Карніенка, 


Павал Гормаш, Алесь Тарасаў і Алесь 


Жукаўскі. Маладафронтавец Максім 
Вінярскі быў зьбіты чатырма невядомымі. 
Ноч перад “днём рэспублікі" ў Перша- 
майскім аддзяленьні міліцыі за рас- 
кідваньне ўлётак пратрымалі сяброўку 
Маладога Фронту Ірыну Вяткіну.У Віцеб-' 
ску за раздачу ўлётак затрымлівалі На- 
тальлю Паймулаву, Аляксея Камінскага, 
Сяргея Белязеку і Аляксея Альшанку. У 
Барысаве ўжо другі раз за апошні час 
палітычныя хуліганы зьбілі актывістку 
руху «Зубр» Тацяну Ясюк. 








Зроніка кампаніі 
Домаш першы 


Сямён Домаш паводле зьвестак 
на 1 ліпеня сабраў 87 тысячаў под- 
пісаў у падтрымку свайго вылу- 
чэньня. Найбольш за яго падпіса- 
лася ў Менску - 22 тысячы чала- 
век, на Гарадзеншчыне -: 15,5 тыс. 
ды Берасьцейшчыне - 12,8 тыс. У 
Менскай вобл. - 12,2 тыс., у Віцеб- 
скай - 10,3 тыс., у Гомельскай - 8,7 
тыс., Магілёўскай - 6 тыс. 





Паводле зьвестак рэдакцыі, дзя- 
куючы актыўнаму збору ў Менску 
і на Гарадзеншчыне Домаш на 
пару тысячаў галасоў апярэджвае 
ў агульным заліку У.Ганчарыка, 
хоць каманда апошняга, якая 
складаецца ў асноўным з студэн- 
таў, прафсаюзных актывістаў і 
сацыял-дэмакратаў, працуе вельмі 
зладжана. Мяркуючы па тэмпе, 
гэтыя два кандыдаты могуць 
разьлічваць на больш як 200 тыс. 
подпісаў па выніках месяца збору. 
Каб на ўсходзе краіны збор ішоў 
як на захадзе, дзе іншы раз за 
Пазьняка й Домаша падпісваюцца 
цэлымі вёскамі, было б і болей. Але 
ж усход марудзіць: домашаўскі 
пікет у Мазыры штодзень набірае 
хіба тры-пяць подпісаў. 

Цяжкавата ідзе збор у трох 
іншых дэмакратычных кандыдза- 
таў -- паводле нашых зьвестак з 
розных рэгіёнаў, у іх набіраецца 
подпісаў у сярэднім у 2--3 разы 
меней, чым у Ганчарыка з Дома- 
шам, гзн., што яны рызыкуюць не 
набраць неабходныя 100 тыс. Яно 
было б і някепска: лягчэй выра- 
шылася б пытаньне пра вылучэнь- 
не адзінага кандыдата. 

Палітрада АГІІ учора вырашы- 
ла запатрабаваць ад кандыдатаў 
“пяцёркі” вызначыць “адзінага” да 
15 ліпеня. У адваротным выпадку 
яна пагражае адклікаць усіх сваіх 
сяброў з ініцыятыўных групаў 
кандыдатаў. Трэба думаць, ціск з 
боку незалежнага беларускага гра- 
мадзтва на дэмакратычных канды- 
датаў будзе ўзмацняцца. Васіль 
Лявонаў, які каардынуе працэс 
вылучэньня “здзінага”, абяцае, 
што да 15 ліпеня адпаведнае ра- 
шэньне прымуць, але будуць тры- 
маць у таямніцы. 

С.Гайдукевіч гучна абвесьціў, 
што 100 тыс. подпісаў ужо сабраў, 
але супернікі па гонцы не даюць 
яму веры. 

З.Пазьняк і Л.Сініцын пра коль- 
касьць сабраных подпісаў не паве- 
дамляюць. 

Сярод зборшчыкаў М.Марыніча 
былі заўважаныя курсанты Ака- 
дэміі міліцыі. Ці то сапраўды на- 
мэнклятура рыхтуе антылукашэн- 
каўскі бунт, ці то Марынічу дапа- 
магаюць з Адміністрацыі прэзы- 
дэнта. 

Улады не наважацца адмовіць у 
рэгістрацыі кандыдату, які прад- 
ставіць некалькі соцень тысяч под- 
пісаў. Дык падпісвайся! 

Мікола 


Наша Ніва [27] 4 ліпеня 2001 








Расія і лукашэнкаўскі плян 
стварэньня псэўдаапазыцыі 


Валеры Булгакаў 


Як бы ні склаліся вынікі збору 
подпісаў за кандыдатаў у прэзы- 
дэнты, можна прагназаваць, што 9 
верасьня ў бюлетэнях будзе ня 
больш за дзесяць прозьвішчаў. 
Прыкладна тое самае адбывалася 
7 гадоў раней, калі на першых 
прэзыдэнцкіх выбарах з 19 ахво- 
чых набраць неабходную коль- 
касьць галасоў змаглі тблькі б 
кандыдатаў. 

Праведзенае інфармацыйнай 
агенцыяй БелаПАН у Менску 
апытаньне сьведчыць, што ўжо 
цяпер менчукі пачынаюць рабіць 
свой выбар, які збольшага можа 


нечым Машэраву і Марыніча, 
пасьля ў зводках інфармацыйных 
агенцый зьяўляецца Сініцын 1 
ўпікае Лукашэнку за зробленыя 
грашкі. Такі вось скетч на чацьвя- 
рых, або, гаворачы на дзяцінай 
мове, гульня ў паравозік. 


ГУЛЬНЯ Ў ПАРАВОЗІК 


Чатыроххадоўка з удзелам Ма- 
шэравай, Марыніча й Сініцына 
сьведчыць пра тое, што ў лягеры 


праўрадавых кандыдатаў адбыва- ” 


ецца свайго роду падзел працы. Лу- 
кашэнку значна выгадней па- 
дзяліцца галасамі беларускіх выбар- 
цаў з “пацешнымі” кандыдатамі, 
чымся з рэальнымі супернікамі. 





Прагаласую Магчыма Ніпры, якіх Цяжка 
заяго  прагаласую сТавінах адказаць 

абавязкова заяго не прагаласую 
А. Лукашэнка 26 13 40 22 
М. Чыгір 7 18 39 36 
С. Домаш 5 13 34 49 
Н. Машэрава 4 18 34 43 
С. Антончык, 2 7 40 51 
Я. Крыжаноўскі 2 8 43 48 
З. Пазьняк 2 7 54 30 
С. Гайдукевіч 1 9 41 48 
У. Ганчарык 1 14 38 46 
С. Калякін. 1 6 43 50 
П. Казлоўскі 1 7 38 м 
В. Леванеўскі 1 7 37 55 
В. Цярэшчанка 1 7 38 54 





Крыніца: 10и10.еІесііоп-Бу.патоа.ти 


супасьці з выбарам усіх белару- 
саў: 

У гэтай выбарцы пакуль яшчэ 
адсутнічаюць кандыдатуры Міхаі- 
ла Марыніча і Леаніда Сініцына. 
Аднак, мяркуючы па напоры іх пе- 
радвыбарнай кампаніі, прозьвішчы 
і першага, і другога могуць аказац- 
ца ў выбарчых бюлетэнях. Разам з 
Аляксандрам Лукашэнкам, Ната- 
ляй Машэравай, Сямёнам Дома- 
шам і Зянонам Пазьняком яны 
ўтвараюць групу найбольш азарт- 
ных гульцоў у перадвыбарнай гон- 
цы (Міхаіл Чыгір, Віктар Цярэш- 
чанка 1 інш. падобныя палітычныя 
дзеячы не ўваходзяць у наш 
разьлік дзеля вялікай прадказаль- 
насьці іх палітычных паводзінаў). 

Перадвыбарная кампанія Лука- 
“шэнкі разгортвалася ў чэрвені ў 
некалькіх кірунках. Бадай, найці- 
кавейшы зь іх -- рэалізацыя пась- 
пяховага пляну па драбненьні апа- 
зыцыі. 

24 чэрвеня, праяўляючы неабы- 
якія тэатральныя здольнасьці, ён 
абвінаваціў усіх астатніх кандыда- 
таў у прадажнасьці і змове. Падоб- 
ныя выпады Лукашэнкі перасьле- 
дуюць дзьве мэты. Па-першае, Лу- 
кашэнка ўмела навязвае апазы- 
цыйны статус сваім стаўленікам 
(Сініцыну, Машэравай, Марынічу і 
г.д.), па-другое, ён падтрымлівае ў 
стане “боегатоўнасьці” свой элек- 
тарат. 

Гэта робіцца шляхам выбудовы 
свайго роду ланцужка: беларускі 
прэзыдэнт эмацыйна дакарае ў 


Першая паласа 


Але апроч дасягненьня тактыч- 
нае выгады, лукашэнкаўцы заці- 
каўленыя і ў кардынальным пе- 
радзеле беларускага палітычнага 
поля згодна з пасьпяхова зпраба- 
ваным у Расіі сцэнарам “кіраванай 
дэмакратыі”, выцясьніўшы з гэта- 
га поля несыстэмную ўваччу афі- 
цыйных уладаў апазыцыю. Усьлед 
за псэўдапарлямэнтам і псэўда- 
канстытуцыйным судом, псэўдадэ- 
макратыяй і псэўдазаконнасьцю 
прыходзіць чарга пеэўдаапазыцыі, 
бо толькі псэўдаапазыцыя можа 
зрабіць уладу Лукашэнкі неабме- 
жаванай, а створаную ім палітыч- 


тыдні ў Страсбургу ён заявіў аб 
сваім намеры стварыць і ўзна- 
чаліць у “палатцы” магутны апа- 
зыцыйны рух, пра што хутчэй- 
хутчэй паведаміла пад рубрыкай 
“Сэнсацыя” “Народная Воля”.) 
Ня выключана, што Лукашэнка 
і паслухмяныя яму Машэрава, 
Сініцын і Марыніч у разгар перад- 
выбарнай гонкі ня будуць цурацца 
яўных правакацый -- будуць ар- 
ганізоўваць міжсобку запалох- 
ваньне, дасылаць адзін аднаму 
пагрозы, чыніць акты нападу і 
зьбіцьця, магчыма, нават з ужы- 
ваньнем выбуховых рэчываў і аг- 
нястрэльнай зброі малой забойчай 
сілы, а пасьля жвава абмяркоў- 
ваць гэта сваім вузкім колам у бе- 
ларускіх СМІ, тлумачачы ўсё гэта 
падкопамі праварадыкальных 
сілаў і патрабуючы іх жорстка па- 
караць за гэта. У Беларусі пачатак 
гэтым “самастрэлам” даў Лука- 
шэнка сваім лёзьненскім махляр- 
ствам 1994 г., летась пачын падт- 
рымаў Аляксандар Фядута, які 
падчас восеньскіх выбараў у пала- 
ту прадстаўнікоў некаторы час 
зьяўляўся на людзях увесь пера- 
бінтаваны. Цяпер Фядута працуе 
на Сініцына, таму ня будзе нічога 
дзіўнага, калі першым нэрвы ня 
вытрымаюць у Леаніда Георгіеві- 
ча. Нешта падобнае рабілася на 
пазалеташніх выбарах ва Ўкраіне, 
калі найбольш небясьпечнага кан- 
курэнта Кучмы Мароза абвіна- 
вацілі ў тэракце супраць найменш 
небясьпечнага -- Наталі Вітрэнкі. 
Пэрсона Леаніда Сініцына выма- 
гае асобнага абмеркаваньня. Лука- 
шэнкаўскія паліттэхнолягі, віда- 
вочна, рэзэрвуюць яму месца не- 
ўраўнаважанага лібэрала, дадат- 
кова адказнага за сувязі зь бізнэ- 
сам (хаця няясна, якое дачынень- 
не да бізнэсу мае віцэ-прэзыдэнт 
грамадзкага аб'яднаньня “Сацы- 
яльныя тэхналёгіі”, арганізацыі 
некамэрцыйнай паводле дзейнага 
заканадаўства; зь іншага боку, на- 
зоў такой арганізацыі сьведчыць 





У сёлетняй перадвыбарнай гонцы Крамлю 
належыць другасная роля, ён не валодае 
палітычнай ініцыятывай. Але ён чуйна 

адгукаецца на ідэі лукашэнкаўскай 
адміністрацыі 





ную сыстэму -- закончанай і па- 
свойму дасканалай. Можна не сум- 
нявацца, што наступным крокам 
пасьля ператварэньня Сініцына і 
яму падобных у публічных паліты- 
каў будзе агрэсіўная кампанія лу- 
кашэнкаўцаў па стварэньні на іх 
грунце “сыстэмнай апазыцыі”. (У 
апазыцыянэры прэцца запісацца 
нават блізкі сябар Лукашэнкі і па 
сумяшчальніцтве намесьнік стар- 
шыні палаты прадстаўнікоў Ула- 
дзімер Канаплёў -- на мінулым 


улікам ПДВ) 
791 руб. 


Апошняя паласа 


Унутраная паласа 


629 руб. 


Для агенцтваў, рэдакцый газэт (пры абмене рэклямна-інфармацыйнымі матэрыяламі), 
некамэрцыйных арганізацый (грамадзкіх арганізацый, фондаў ды інш.) магчымая зьніжка да 3095. 
Пры разьмяшчэньні тэкстаў-матэрыялаў рэклямнага характару магчымая зьніжка да 5096. 
Зьніжкі прадугледжваюцца і пры разьмяшчэньні некалькіх абвестак запар, абвестак буйнога памеру. 


самых с уплывовых чытачоў краіны 





пра тое, што яна ставіць нейкія 
экспэрымэнты над беларускім гра- 
мадзтвам). Сёлетнія акцыі гэтага 
дзеяча паказваюць яго схільнасьць 
да махінатарства і танных эфэк- 
таў. Чаго вартая сініцынская зая- 
ва, што на працягу трох тыдняў 
яго групе ўдалося сабраць больш 
за 160 тысяч подпісаў за ініцыяты- 
ву “пяць з плюсам” (сэнс гэтай 
ініцыятывы, відаць, не да канца 
ясны самому Сініцыну, інакш як 
растлумачыць тое, што на яго аса- 
бістай вэб-старонцы працуюць усе 
опцыі, за выняткам “ініцыятывы 
пяць з плюсам”). Або скандальны, 
але, як высьветлілася, бессэнсоў- 
ны ліст пра распродаж дзяржаў- 
най уласнасьці напярэдадні выба- 
раў (хаця адрасная група -- эка- 
намічная эліта --- выдатна зразу- 
мела сэнс гэтага пасланьня). Самы 
“смажаны” факт з гэтага ліста, а 
менавіта тое, што афіцыйны Менск 
за падтрымку падчас рэфэрэнду- 
му 1996 г. расплаціўся з “арлоўс- 
кай групай”, узначаленай сьпіке- 
рам Рады Фэдэрацыі РФ Ягорам 
Строевым, кантролем над Бела- 
рускім мэталюргічным заводам, не 
знайшоў пацьвярджэньня. 


ЛІБЭРАЛ І СКАНДАЛІСТ 


Сініцын ніколі асабліва не хаваў 


АЛЯКСЕЙ ЧАРНЯЕЎ 


таго, што зьбіраецца працаваць на 
Лукашэнку. Яшчэ летась, калі 27 
верасьня пастановай Вярхоўнага 
суду Рэспублікі Беларусі Сініцын 
быў зарэгістраваны кандыдатам 
пасьля зьняцьця выбарчай камісі- 
яй Рагачоўскай выбарчай акругі, 
ён правёў прэс-канфэрэнцыю, на 
якой заявіў пра тое, што мае на- 
мер вярнуцца ўва ўладу, кансуль- 
таваць Лукашэнку на выбарах і 
што ён падтрымлівае стасункі з 
Лукашэнкам празь яго памочнікаў. 
Паказальна, што Сініцын тады быў 
вылучаны кандыдатам ад двух 
працоўных калектываў дзяржаў- 





Адыход Лукашэнкі ад 

улады будзе азначаць 

аздараўленьне сувязяў 
з Расіяй 





ных арганізацый -- дарожна-бу- 
даўнічай управы і прадпрыемства 
па вытворчасьці жалезабэтонных 
канструкцый. 

Пра тое, што Сініцын па сут- 
насьці ніколі не зьнікаў з-пад увагі 
Лукашэнкі, гаворыць і факт арга- 
нізаванай пры канцы 1999 г. прата- 
чэньня інфармацыі з Адміністра- 
цыі прэзыдэнта: “Паводле нашай 
інфармацыі, на месца Мясьнікові- 
ча можа вярнуцца Леанід Сініцын 
-- першы кіраўнік прэзыдэнцкай 
адміністрацыі. Акурат Сініцын 
прыклаў надзвычайныя нама- 
ганьні для таго, каб Лукашэнка 
ўзначаліў Беларусь” (“Белорус- 
ская газета” за 19.12.1999), 

Дарэчы, аналітыкі сыходзяцца 
на думцы, што “гонар” вынаход- 
ніцтва славутай прэзыдэнцкай 
вэртыкалі таксама належыць 
Сініцыну. І яшчэ пару штрышкоў 
зь яго біяграфіі. Зь імем Сініцына, 
які ў свой час займаў пасаду 
кіраўніка Рады па каштоўных па- 
перах пры Радзе міністраў, зьвя- 
заны скандал, які выбухнуў пась- 
ля няўдалага выпуску ў 1995 г. 
першых беларускіх залатых манэ- 
таў. Задума скончылася судовымі 
працэсамі. Аўтарам эскізу першай 
беларускай манэты быў ня хто 


іншы, як Леанід Сініцын.. Празь: 


нейкі час Лукашэнка ў тэлепраг- 
раме “Совершенно секретно” аб- 
вінаваціў Сініцына ў махінацыях 
(продажы за бесцань расійскім ка- 
мэрцыйным структурам матэры- 
яльных рэзэрваў Беларусі), у ад- 
каз на што апошні пагражаў судз- 
іцца, але намер свой так і ня 
зьдзейсьніў. 

Чалавек падобнага лёсу -- па- 
дазраваны ў карупцыі былы 
расійскі дзяржаўны дзеяч, а цяпер 
бізнэсовец-эмігрант Сяргей Стан- 
кевіч -- называў Сініцына “свет- 


чэ 


лой головушкой . 


ТАВАРНЫ ЗНАК, І ТОЛЬКІ 


Разам з Наталяй Машэравай 
Сініцын актыўна “раскручваецца” 
расійскімі СМІ. У праграме ОРТ 
“Времена” Сініцын сэнсацыйна 
прызнаўся, што беларускія ўлады 
падрыхтавалі сьпіс людзей, якіх 
ня будуць пускаць на БТ, і што ён, 
натуральна, у гэтым сьпісе першы. 

Няма сумневу ў тым, што рас- 
ійцы праз сваё тэлебачаньне бу- 


ПАЛІТЫКА 1 ЕШ 





дуць заўзята прапагандаваць і 
працоўную пэнсіянэрку Наталю 
Машэраву. 

Нягледзячы на тое, што імя Ма- 
шэравай даўно мільгаціць у бела- 
рускай прэсе, вакол яе постаці за- 
хоўваецца арэол таямнічасьці. 
Пэўным палітычным крокам Ма- 
шэравай цяжка даць адназначную 
інтэрпрэтацыю. Напрыклад, на- 
вошта ёй было разам зь яшчэ ад- 
ным кандыдатам на прэзыдэнта 
Сяргеем Скрабцом уваходзіць у 
створаную 24 траўня дэпутацкую 
групу “Адзінства”, узначаленую 
былым сябрам АГП і былым на- 
месьнікам генэральнага дырэктара 
сумеснага беларуска-нямецкага 
прадпрыемства “Белфарм” Юр'ем 
Марозавым? 

Палітычная актыўнасьць Машэ- 
равай заўсёды ішла ў рэчышчы 
афіцыйна праводжанай палітыкі. 
Гэта яна стварыла “Беларускі 
саюз імя П. Машэрава “Зьніч”, каб 
паглыбляць беларуска-расійскую 
інтэграцыю на нефармальным уз- 
роўні. Гэта яна без ніякіх згрызо- 
таў сумленьня выкарыстоўвала 
народную памяць аб сваім бацьку 
для дасягненьня тымчасовай выга- 
ды. 

Машэрава, як і Міхаіл Марыніч, 
ня мае ні перадвыбарнай прагра- 
мы, ні выразнай праграмы дзеянь- 
няў (у інтэрвію маскоўскай газэце 
“Коммерсант»” 22 чэрвеня Ма- 
шэрава не змагла нават адказаць 
на пытаньне пра сваю палітычную 
канцэпцыю: карэспандэнт Юры 
Сьвірко пытаецца: “Але ўсё-ткі вы 
будзеце прапаноўваць канцэпцыю, 
якая адрозьніваецца ад канцэпцыі 
Аляксандра Лукашэнкі””, Машэ- 
рава адказвае: “А пра гэтае з вамі 
пагаворым, калі я буду зарэгістра- 
ваная”). 

Ад Лукашэнкі яе адрозьнівае 
перадусім тое, што перадвыбарная 
кампанія першага накіраваная на 
шырокія слаі грамадзтва, тым ча- 
сам Машэрава ўсяляк спрабуе 
ўнікнуць прывязкі да канкрэтнай 
групы грамадзтва -- абы, барані 
Божа, не перацягнуць на свой бок 
каго-небудзь з лукашэнкаўскага 
электарату. Інакш кажучы, Машэ- 
рава сьвядома цураецца сацыяль- 
ных адрасатаў сваёй актыўнасьці, 
робячы стаўку на эмацыйную 
прывабнасьць свайго іміджу “адзі- 
най дачкі загадкава памерлага 
ўсенароднага кіраўніка” і фактыч- 
на разьлічваючы на галасы толькі 
той меншай паловы беларускага 
грамадзтва, якая ня вызначылася, 
за каго галасаваць (каб зрабіць 
выбар гэтай часткі грамадзтва ляг- 
чэйшым, Машэрава можа на нейкі 
час пачаць выкарыстоўваць лібэ- 
ральна-дэмакратычную рыторыку 
ў духу Сініцына і Марыніча). За 
Машэравай не стаіць ні палітыч- 
ная праграма, ні самастойная (г.зн. 
непралукашэнкаўская) палітычная 
сіла. Яна -- папулярны таварны 
знак на беларускім палітычным 
рынку, і толькі. 


ПСЭЎДАДОМАШ 


Яшчэ адным кандыдатам, за 
якім стаіць адно вялікае палітыч- 
нае “нішто”, зьяўляецца Міхаіл 
Марыніч. 


Працяг на старонцы 8. 








Урок Мілошавіча 


Барадзін паўторыць лёс Слабадана? 


Мілошавіча выдалі Гаагскаму 
трыбуналу 28 чэрвеня, на сэрбс- 
кае нацыянальнае сьвята -- 
дзень Сьвятога Віда. 12 гадоў 
таму якраз у гэты дзень ён распа- 
чаў свой шлях да ўлады, упершы- 
ню публічна выклаўшы свае ваяў- 
нічыя ідэі перад мільённым натоў- 
пам на Косаўскім полі, пасьля чаго 
й распачалася чарада войнаў. 

Зянон Пазьняк адкамэнтаваў 
выдачу Мілошавіча гэтак: маўляў, 
што Мілошавіча будуць судзіць -- 
гэта слушна, дрэнна, што судзіць 
будуць ня ў Сэрбіі І што пытаньне 
выдачы зьвязвалі з аказаньнем 
эканамічнай дапамогі Сэрбіі. “Я б 
паступіў інакш”, -- заявіў на Ра- 
дыё Свабода Пазьняк. 


Працэс над Мілошавачам - 
свайго роду паказальны працэс, у 
навучаньне ўсім кіраўнікам усход- 
неэўрапейскіх дзяржаваў. Нельга 
кіраваць краінай у парушэньне 
міжнародных нормаў, нельга 
кідаць выклік сусьветнай суполь- 
насьці - інакш гісторыя пакарае. 

Паўторны арышт Барадзіна, які 
адмаўляецца даваць паказаньні ў 
энэўскім судзе, стаў бы моцным 
ударам па рэпутацыі ягонага сяб- 
ра А.Лукашэнкі. Калі Захад сап- 
раўды гатовы гуляць супраць Лу- 
кашэнкі на верасьнёўскіх выбарах, 
такога разьвіцьця падзеяў нельга 
выключаць. 


Б.Т. 





Чэславу Мілашу - 90 





Паэт, ляўрэат Нобэлеўскае 
прэміі (1980) Чэслаў Мілаш 
нарадзіўся на Віленшчыне, у 
Шатэйнях, гадаваўся ў Літве. 
Пасьля быў сьвет польскае 
цывілізацыі, незьлічоныя 
падарожжы праз кантынэнты - 
Эўропу й Амэрыку. “Калі б 
спыталіся ў мяне, адкуль 
паходзіць мая паэг'я, я адказаў 
бы: зь дзяцінства, з калядных 
песьняў, зь літургіі й травеньскіх 
набажэнстваў, таксама як і зь 
Бібліі”, - чытаем у Мілашавай 
духоўнай біяграфіі - рэлігійна- 
літаратурным эсэ “Зямля Ульра”. 
Гутарка з Чэславам 
Мілашам і эсэ Юрася 
Бушлякова “Аўтарытэт” - у 
наступным нумары “НН”. 


Заклінаньне 


Чалавечы розум - прыўкрасны й 


непераможны. 
Ані краты, ні дрот, ні кніг аддаваньне 
пад нож, 
Ні выгнаньня вырок нічога яму ня, 
ўчыняць. 
Ён уводзіць у мову й агульнымі робіць 
ідэі, 


Падае нам руку - і словы "Праўда" і 
“Справядлівасьць” 
Мы зь вялікай літары пішам, а 
“крыўду” й “хлусьню” - з малой. 
Над усім тым, што ёсьць, ён узносіць, 
што быць павінна, 
Непрыхільнік адчаю, прыхільнік 
надзеі. 
Ён ня знае габрэя, ні грэка, ні раба, ні 
гаспадара 
Й нам дае ў кіраўніцтва супольную 
ўласнасьць сьвету. 
Ён з агіднага шуму зьнясіленых слоў 
Выбірае суворыя, ясныя сказы. 
Ён нас вучыць, што ўсё ёсьць дагэтуль 
новым пад сонцам, 
Размыкаючы сьцяты кулак таго, што 
ужо было. 
Вечна юная і прыгожая Філё-Сафія 
У хаўрусе з паэзіяй служыць адно 
Дабру. 
Толькі ўчора Прырода адзначыла іх 
нараджэньне 
Й гэту вестку прынесьлі гарам аднарог 
1 рэха. 
Слаўным быць іх сяброўству, іх час ня 
ведае межаў. 
іхным ворагам наканавана загуба. 
Кракаў 2001 
Верш напісаны адмыслова для 
праграмы “Верш на свабоду” 
Беларускай службы Радыё Сва- 
бода 
Пераклаў з польскай 


Андрэй Хадановіч 


5УЗІп35 


арупцыя 


Беларусь 
па-за рэйтынгам 


Міжнародная арганізацыя па ба- 
рацьбе з карупцыяй Ттапз- 
ратепсу Іпіетпаііопаі абнарода- 
вала рэйтынг карумпаванасьці, 
які ахоплівае 91 краіну сьвету. 
Найменш карумпаваныя Фінлян- 
дыя, Данія, Новая Зэляндыя, 
Ісляндыя і Сынгапур. Сярод краі- 
наў Сярэдняе Эўропы -- Эстонія 
(28 месца), Вугоршчына (31), Сла- 
венія (34), Літва (38). Польшча, ра- 
зам з Пэру, заняла 44-ы радок. 
Баўгарыя і Чэхія - 47-ы, Славач- 
чына - 51-ы, Латвія - 59-ы, Румы- 
нія - 69-ы, Расея - 79-ы, Украіна 
- 83-і. Нямеччына апынулася на 
20-м месцы (летась была на 17-м, а 
пазалетась - на 14-м). Беларусі ў 
рэйтынгу няма, бо складаецца ён 
міжнароднымі фінансавымі інсты- 
туцыямі, зь якімі афіцыйны Менск 
папросту не супрацоўнічае -- так 
што міжнародныя капіталісты 
нічога пра нас ня ведаюць. 


. іялікая Брытанія 
ж Абарона 
канстытуцыйнага ладу 


Газэта левай брытанскай інтэлі- 
генцыі Сцатагап не дамаглася 
перагляду прынятага 153 гады 
таму закону, які забараняе друку 
заклікаць да скасаваньня ма- 
нархіі, а парушальнікам абяцае 
пажыцьцёвае зьняволеньне. У 
сьнежні Сцатагап пачала кампа- 
нію за правядзеньне рэфэрэндуму 
супраць закону аб спадчыннасьці, 
згодна зь якім манархам можа 
стаць толькі асоба пратэстанцкае 
рэлігіі, народжаная ў законным 
шлюбе. Генпракурор перасьцярог 
рэдакцыю, што супраць яе можа 
быць заведзеная крымінальная 
справа па законе 1848 г. “Аб дзяр- 
жаўнай здрадзе”. Тады рэдактар 
зьвярнуўся ў судовыя ўстановы, 
сьцьвярджаючы, што гэта несу- 
мяшчальна з законам 1998 г. “Аб 
правох чалавека”... і прайграў. 






іст ў рэдакцыю 


Папа для ўніятаў 
21 чэрвеня Ян Павал ІП правёў 
Літургію для грэка-каталікоў на 
іпадроме ў Львове. Блізу мільёна 
вернікаў віталі Папу, стоячы ў ка- 
ламутнай вадзе (моцныя дажджы 
зрабілі з іпадрому суцэльнае бало- 


гта). Падчас праезду між сэктарамі 


на сваім “папамабілі” Ян Мавал ІІ 
вітаў і дэлегацыю беларускіх уні- 
ятаў зь Берасьця, Бярозы, Го- 
радні, Івацэвіч, Слоніму ды Пінску, 
што стаялі пад бел-чырвона-бе- 
лымі сьцягамі. 


Зьміцер Ятчэня, Івацэвічы 
ельшча 

Сычэўскі трапіў 

у сьпіс СЛД 


Ян Сычэўскі, старшыня белас- 
тоцкага Беларускага грамадзка- 
культурнага таварыства й пасол 
польскага Сойму, уключаны ў 
выбарчы сьпіс Саюзу Лявіцы Дэ- 
макратычнай. Найхутчэй, што па 
выніках выбараў ён ізноў зойме 
месца ў Сойме. Сычэўскі стаў вя- 
домы выступам на Усебеларускім 
народным сходзе ў Менску, дзе 
заявіў, што ў Беларусі -- сапраў- 
дная дэмакратыя, а Польшча 
жыве пад дыктоўку Захаду. Кіраў- 
ніцтва Сацыялістычнай Лявіцы 
Дэмакратычнай (51.Р) адмежава- 
лася ад ягоных заяваў, але папу- 
лярнасьць Сычэўскага сярод най- 
бяднейшых слаёў праваслаўнага 
насельніцтва прымусіла сацыял- 
дэмакратаў ізноў унесьці яго ў 
сьпіс партыйных кандыдатаў. 
Праўда, на выбарах 1997 г. па 
аднамандатнай акрузе Сычэўскі 
сабраў толькі каля тысячы гала- 
соў. “СЛД яму прабачыла выступ У 
Менску, а я б не прабачыў”, -- так 
адкамэнтаваў рашэньне левае 
партыі пісьменьнік Сакрат Яновіч 
у Сагесіе М” уботсгеў. 
Мікола 


Наша Ніва [27] 4 ліпеня 2001 





М аптымістаў больш 


Гледзячы на ўкраінскія падзеі 
апошняга часу -- шматтысячныя 
процікучмаўскія пратэсты, адстаў- 
ку папулярнага прэм'ера, двухсэн- 
соўны прыём папы -- цікава даве- 
дацца, што сабе думаюць паспал- 
ітыя ўкраінцы. Вось што сьведчаць 
вынікі сацыялягічных дасьледа- 
ваньняў, праведзеных Кіеўскім 
міжнародным інстытутам сацыя- 
лёгіі й катэдрай сацыялёгіі Нацы- 
янальнага ўнівэрсытэту  Кіева- 
Магілянская акадэмія". 


Расьце аптымізм -- адказ “мяне 
зусім не задавальняе тое, як ідуць 
справы ва Ўкраіне” далі 4890 апы- 
таных (у 94-м было 6790). Калі ў 
1995 г. эканамічную сытуацыю як 
“вельмі'кепскую” ацэньвалі 6990, 
дык зараз -- толькі 2290. У 1998 г. 
трываць далей такое жыцьцё не 
маглі 5490 грамадзянаў, сёньня -- 
3190. Тых, хто лічыць становішча 
добрым, таксама небагата -- 
колькі адсоткаў, бальшыня ацэнь- 
вае сытуцыю, як і ня добрую і ня 
кепскую -- жыць можна. 

Упершыню ад часоў здабыцьця 
незалежнасьці доля тых, хто мяр- 
куе, што за мінулы год іх дабрабыт 
палепшаў (2590) пераважыла долю 
тых, хто лічыць, што зрабілася го- 
рай (1790), рэшта ніякіх зьменаў не 
адчула. Баючыся “дзікага ўкраін- 
скага капіталізму”, людзі ўсё 
больш выступаюць супраць пры- 
ватызацыі зямлі (колькасьць такіх 
вырасла з 99 да 2890) і супраць вя- 
лікага бізнэсу (з 3790 да 5190). 

; Калі ў 1996 г. 2596 апытаных 
уважалі, што Ўкраіна і Расея ма- 





юць аб'яднацца ў адну дзяржаву, 
дык цяпер так лічаць ужо 3290. 
Пабольшала й прыхільнікаў ра- 
сейска-ўкразінскага дзьвюхмоўя -- 
з 8990 (1996 г.) да 449с. А доля тых, 
хто лічыць, што расейскую мову 
трэба ўвогуле выключыць з афі- 
цыйнага ўжытку, за апошнія гады 
зьменшылася з 1890 да 1990. Боль- 
шая палова апытаных лічыць, што 
Ўкраіна й Расея мецьмуць асаблі- 
выя ўзаеміны з адкрытымі ме- 
жамі, бяз мытняў і візаў. 

Як бачым, расчараваньне ўкраі- 
нцаў у “алігархічнай незалеж- 
насьці” і кучмізьме робіцца сур'ёз- 
най пагрозай нацыянальнай бясь- 
пецы Ўкраіны. Грае на карысьць 
Расеі й недасканаласьць украінс- 
кае сыстэмы падаткаабкладаньня 
-- прадпрымальнік там мусіць ха- 
ваць ад дзяржавы свае прыбыткі, 
каб ня стацца банкрутам, тады як 
расейскія падаткі зараз больш- 
менш памяркоўныя. 

Большасьць украінцаў заклапо- 
чаныя амаль выключна эканаміч- 
нымі пытаньнямі ды злачыннась- 
цю: толькі І1б90о непакояцца за дзяр- 
жаўную бясьпеку, 890 турбуюцца 
пра нацыянальнае адраджэньне, 
49 -- пра стан украінскае мовы. 
Сваімі ворагамі паспалітыя ўкраін- 
цы лічаць алігархаў. 5390 апытаных 
уважаюць алігархаў за “людзей, 
што больш за ўсіх рабуюць Украі- 
ну пры дапамозе ўлады”. Прычым 
“алігархамі” называюць цяпер усіх 
кепскіх людзей -- нават лідэра ка- 
муністаў Сіманенку. 

Сяргей Радштэйн 


Падчас імшы Яна Паўла ІІ у Львове 





гляд сярэднеэўрапейскіх падзеяў 


ё У Літве Бразаўскас, 


у Партугаліі украй 


Пасьля двухтыднёвага ўрада- 
вага крызысу прэзыдэнт Літвы 
прызначыў прэм'ерам краіны 
свайго папярэдніка, галаву літоў- 
скае сацыял-дэмакратыі Бразаў- 
скаса. Прэзыдэнту недаспадобы 
гэтая фігура, але нічога ня зробіш: 
левыя маюць 82 месцы ў парля- 
мэнце з 141. Тыдзень таму Бразаў- 
скас потайкі езьдзіў у Маскву 
(польская газэта Кгесгрозроійта 
піша, што для перамоваў у ра- 
сейскім “Газпроме”). Журналі- 
стам, што тэлефанавалі яму ў той 
дзень на мабільны тэлефон, 
Цьвердзіў, што знаходзіцца ў Коў- 
не, а праз колькі дзён прызнаўся, 
што схлусіў. 68-гадовы Бразаўскас 
сёньня -- самы папулярны палі- 
тык краю, і па выніках апытаньняў 
апярэджвае нават Адамкуса. 

Сямён Домаш у нядаўнім інтэр- 
вію газэце “Рабочы” назваў Бра- 
заўскаса “палітыкам найвышэй- 
шае клясы”. 

Літоўцы зь лютага 2002 г. пры- 
вяжуць сваю валюту да эўра. Гэ- 
тае рашэньне было прадыктаванае 
пашырэньнем абсягу замежнага 
гандлю Літвы з эўрапейскімі краі- 
намі і ўводам на пачатку наступна- 


гга году эўра-гатоўкі ў краінах зоны 


эўра. 8 апошніх гадоў літоўская ва- 





люта была прывязаная да даляра. 
На гэтым тыдні эстонскі ўрад 
распачаў у Інтэрнэце праект 
“Сёньня вырашаю я”. Цяпер усе 
ахвотныя могуць азнаёміцца з но- 
вымі законапраектамі й выказаць 
ураду празь Сеціва свае заўвагі ды 
прапановы. У Эстоніі Інтэрнэтам 
карыстаецца ўжо больш за 3590 
насельніцтва, прычым у Таліне 
інтэнсіўнасьць карыстаньня Сеці- 
вам меншая, чым у правінцыі. 
Пасьля таго, як партугальскі 
ўрад вырашыў “узаконіць” неле- 
гальных работнікаў, выявілася, 
што трэцяй па колькасьці нацыя- 
нальнай супольнасьцю Партугаліі 
зьяўляецца ўкраінская. За пер- 
шую палову гэтага году працоўныя 
візы атрымалі 24 тысячы імігран- 
таў з Украіны. Яшчэ прыкладна 
столькі ж працягваюць працаваць у 
краіне нелегальна. Партугалія -- 
першая эўрапейская краіна, што 
дазволіла іншаземцам адкрываць 
доўтатэрміновыя візы на падставе 
кантракту з працадаўцам. Цяпер 
імігранты маюць правы і могуць 
прывозіць свае сем'і Прывабнасьць 
Партугаліі для аматараў зарабіць 
палягае і ў тым, што там нізкі ўзро- 
вень злачыннасьці. 
Сяргей Рак 


Наша Ніва [27] 4 ліпеня 2001 








Разанаў спаткаўся з Грасам 


Паэт Алесь Разанаў, што цяпер жыве ў Гановэры, сустрэўся там з Но- 
бэлеўскім ляўрэатам, пісьменьнікам Гюнтэрам Грасам. 

-- Я сачу за тым, што адбываецца ў Беларусі, -- сказаў у размове з 
Алесем Разанавым Гюнтэр Грас. -- І ведаю, што становішча ў вашай 
краіне цяжкое. Шчыра зычу, каб яно як мага хутчэй зьмянілася на леп- 


шае. 


Оскар Ансул 


усёй краіны 


Апошні палёт 


Раніцай у панядзелак пад ад- 
ным з шматпавярховікаў барана- 
віцкага вайсковага гарадка быў 
знойдзены невядомы, які зваліў- 
ся з даху й забіўся. Як высьветлілі 
міліцыянты, мужчына спрабаваў 
ноччу ўлезьці ў кватэру, што зна- 
ходзілася на 9-м паверсе. Страпа, 
прывязаная да антэны на даху, 
абарвалася. Тут злодзей і паляцеў 
у апошні палёт. 


Руслан Равяка, Баранавічы 


90 нахлебнікаў 


Больш за 90 жыхароў Клімав- 
ічаў ня плацяць за кватэру. Яны 
завінаваціліся мясцовым каму- 
нальнікам амаль 5 млн. рублёў. 
Шматразовыя просьбы ліквідаваць 
запазычанасьць не далі вынікаў, і 
кіраўніцтва Клімавіцкага ЖЭК 
даслала сьпісы няплатнікаў у мяс- 
цовую газэту з надзеяй, што гань- 
ба дапаможа выкалаціць зь іх гро- 
шы. 






Андрэй Кузьмін, Крычаў 


Баран раённага 
значэньня 


У Талачынскім раёне для пра- 
вядзеньня аналізу на пранцы вы- 
карыстоўваецца кроў барана-до- 
нара. Раней баранюю кроў для 
правядзеньня рэакцыі Васэрмана 
дастаўлялі поштаю зь Менску, 1 
рэактывы часта псаваліся ў даро- 
зе. Цяпер у барана Барыса, які 
жыве пры лякарні, двойчы на ме- 
сяц бяруць па 100 мл крыві. На 
корм донару мэдыкі зарабляюць у 
бліжэйшых гаспадарках. Улетку 
чакаецца павелічэньне нагрузкі на 
донара, бо сэзонна павялічваецца 
патрэба правядзеньня адпаведных 
аналізаў. 

Паводле Радыё Рацыя 





зе варта быць 
Машэка зь пяску 


6-га ў Магілёве, на пляжы Сьвя- 
тога возера, Генік Лойка з сваімі 
студэнтамі прэзэнтуе чарговую 
“Легенду зь пяску”. Гэтым разам 
вынікам пленэру пяшчанай скульп- 
туры станецца Магіла Льва. Будзе 
гучаць гістарычная музыка, адбу- 
дуцца рыцарскія спаборніцтвы. 


У “Альбе” 


З 4-га й цэлы месяц усім, хто 
мае вольны час, варта быць у 
Нясьвіжы, дзе талакою будуць да- 
водзіць да ладу славуты парк “Аль- 
ба”. Ягоныя алеі, унікальная сыстэ- 


ма штучных азёраў і каналаў, на 


якіх за радзівілаўскім часам разыг- 
рываліся цэлыя “марскія баталіі”, 
захаваліся дагэтуль. Але сьмецьця 
назьбіралася, дый пазарастала ўсё 


гэтак, што патрабуе ўмяшаньня. Не 
згубіце шанец уласнымі рукамі ад- 
навіць гістарычную спадчыну! Ва- 
лянцёрскі лягер “Альба-парк” чар- 
говы раз арганізуе нясьвіскае ад- 
дзяленьне БСМ -- ня блытаць з 


БПСМ. 
На Сход! 


5--6 га ў Менскім Доме літара- 
тара пройдзе ПІ Зьезд беларусаў 
сьвету. Прыедуць прадстаўнікі 85 
беларускіх арганізацыяў з 28 краі- 
наў. “ 


Збор подпісаў 


І, вядома ж, варта схадзіць туды, 
дзе зьбіраюць подпісы за канды- 
датаў у прэзыдэнты. У тых, хто па- 
ставіць свой подпіс на наступным 
тыдні, ёсьць шанец стацца ганаро- 
вым 100 000-м падпісантам. 


Дзяніс Носаў 





партовы тыдзень 


ртугалія бяз нас 


Беларуская фэдэрацыя футбо- 
лу пасьля сэнсацыйнага запра- 
шэньня ад партугальскай нацыя- 
нальнай зборнай згуляць тава- 
рыскую гульню ня менш сэнса- 
цыйна адмовілася. Футбольныя 
кіраўнікі дураць нам галаву роз- 
нымі адгаворкамі, а насамрэч у іх 
проста няма 30 тысячаў даляраў 
на паездку. А мо заўзятарам 
скласьціся? Да жніўня назьбіраем... 

Менскае “Дынама” ў першым 
матчы 2-га раўнду эўрапейскага 
Кубку УЭФА-Інтэртота на роднай 
траўцы перамагло ізраільскі “Ха- 
паэль” 2:0. Менчукі зорак зь неба 
не хапалі, аднак яшчэ горш выгля- 
далі госьці, якія прывезьлі ў 
Менск рэзэрвовы склад, Калі праз 
тыдзень у Хайфе беларусы дадуць 
“Хапаэлю” рады, то ў трэцім кру- 
зе эўраспаборніцтваў нас чакае 
нямецкі “Вольфсбург”. Трымайце- 





ся, Вікі, то бок, зоггу, Гансы! 

На Ўімбледонскім турніры бела- 
рускім асам паабломвалі рогі ўжо 
ў першых кругах індывідуальнага 
разраду. Ёсьць яшчэ спадзеў на 
дуэт Мірны-Ваўчкоў, які надоечы 
перамог расейска-швайцарскі кан- 
глямэрат Сафін-Расэ. 

А нашыя весьляры на Кубку 
сьвету ў Вене ўдваццацёх “на- 
грэблі” б прызавых месцаў: 2 зала- 
тыя, 1-срэбнае ды тры бронзавыя. 
І пагрэблі дахаты. 


Богусь Біятлянёнак 


АНОНС 


бл ліпеня -- 150 год з дня. 
нараджэньня Янкі: Лучыны: . 
2001- “ы - год Янкі а 


9 ліпеня. - “лучынаўскі” “ 


“Нумар “Нашай Нівы”. 
. ““Артыкулы Сяргея : Паўлоўскага, “ 
Уладзімера Содаля, Сяргея. Харэўскага. 





ЛІСТЫ Ў 


рыватнасьці 


Магістар жыве 
ў Глыбокім 


Валеры Тарыкаў -- лекар-псы- 
хафізыёляг, сьвядомы беларус. 


Нядаўна “Міжнародная асацыяцыя 
народных лекараў”, "Міжнародны 
біяэнэргетычны цэнтар нетрадыцый- 
ных мэтадаў лячэньня і дыягностыкі 
“Лотас-Тэхнакор- Жан” і "Беларуская 
асацыяцыя спрыяньня разьвіцьцю не- 
традыцыйных мэтадаў лекаваньня й 
дыягностыкі" прысвоілі яму найвы- 
шэйшую міжнародную катэгорыю і 
выдалі дыплём Магістра Ўсходняй 
Мэдыцыны. 

Як сьцьвярджае Валеры Тарыкаў, 
ягоны род, у 49 калене, пачынаецца 
зь іх прапра.. “бабкі Рамаясі, якая 
жыла ў Паўночнай Індыі. Старажыт- 
ныя веды індускай жрыцы ён і выка- 
рыстоўвае. А прозьвішча паходзіць з 
арабскай мовы: "эль тарык" -- пісар. 
Напэўна, адсюль і схільнасьць роду 
Тарыкавых да краязнаўства, паэзіі, 
мэдыцыны і спазнаньня Сусьвету. 





Як лічыць Валеры Тарыкаў, яму 
ўдалося прачытаць Фэсцкі дыск, які 
італійскія археолягі знайшлі ў 1908 г. 
на Крыце. На Сусьветным кангрэсе 


дзеячоў культуры "Вынікі тысяча- 
годзьдзя”, які адбыўся 21-23 лістапа- 
да 2000 г. у Санкт-Пецярбургу, дак- 
лад Валер'я Тарыкава, прысьвечаны 
расшыфроўцы Фэсцкага дыску, меў 
посьпех. 

Як сьцьвярджае Валеры, дыск ут- 


аХНтВіг ЧУОІЎНУ 


РЭДАКЦЫЮ 


рымлівае таямніцу сьветастварэньня й 
праграму эвалюцыйна-біялягічнага 
разьвіцьця чалавецтва на наступныя 
1000 гадоў, інфармацыю пра 
разьвіцьцё навук, новыя ўяўленьні аб 
відах часу, новы від біялягічнай 
энэргіі. Праца над тэкстамі Фэсцкага 
дыску будзе працягвацца і надалей. 

У сьнежні 2001 г. Валеры Тарыкаў 
мае запрашэньне ў Францыю на 
міжнародную канфэрэнцыю, прысь- 
вечаную 500-м угодкам ад нара- 
джэньня Мішэля Настардамуса: Да 1 
лістапада трэба даслаць даклад. 
Толькі вось ці знойдзе ён фундатара 
на гэтую паездку? 

Вось такім клопатам жывуць людзі 
ў Глыбокім. 


Уладзімер Скрабатун, 
Глыбокае 


Мэталалом замест 
камбайнаў 


Нядаўна, пераяжджаючы поль- 
ска-беларускую мяжу, заўважыў 
прыстойнага выгляду 'Мэрсэдэс" з 
прычэпам, заваленым старымі ся- 
лянскімі прыстасаваньнямі: мэха- 
нічнымі косамі, баронамі... 


Гаспадар распавёў, што вывозіць з 
суседняй краіны тое, ад чаго польскія 
фэрмэры пазбаўляюцца, бо ўжо ма- 
юць трактары ды камбайны. А нам, 
беларусам, гэтыя прыстасаваньні як- 
раз дарэчы, бо яны разьлічаныя на 
працу з коньмі. “Дык мае старыя з 
такімі машынамі на вёсцы цяпер ка- 
ралямі хадзіць будуць!" -- ганарыўся 
ўладальнік “Мэрсэдэсу". 

А я раптам успомніў свайго дзеда 
Аляксея, які за польскім часам меў 
вялікую гаспадарку з сучаснай тэхні- 
кай. Нават пасьля раскулачваньня і 
пятнаццаці гадоў лягеру ў калгас ён не 
пайшоў, а на сваім кавалку зямлі на- 
магаўся мець усё самае сучаснае. 

Памятаю, як на пачатку 90-х, неза- 
доўга да сьмерці, ён спытаў мяне, ці 
праўда, што цяпер у Менску робяць 
новыя машыны - "“матаблёкі" -- на 
якіх можна і езьдзіць, і сена вазіць, і 
барану да іх прычапіць. “Трэба, унуч- 
ку, каб і ў нас такая была -- трэба 
сачыць за новым, каб быць напера- 


дзе”, -- сказаў мой дзевяностагадовы 
дзядуля. Тады я быў шчыра зьдзіўле- 
НЫ. А цяпер разумею, што мой дзед- 
“кулак” мэталалом з Польшчы наўрад 
ці вывозіў бы. 


Аляксей Дзікавіцкі, Пінск 


одгук 





Вілы 


Відаць па ўсім, спадарыні: Ска- 
рынкінай, чый артыкул "Краёўцы 
ідуць" быў надрукаваны ў НН" ад 
25 чэрвеня, бракуе ведаў па гісто- 
рыі. 


Інакш бы яна ведала, што "вілы, 
уторкнутыя ў зямлю” -- вялікалітоўскі 
герб “Калюмны”, выява якога месьц- 
ілася на харугвах нашых дзядоў пад 
Грунвальдам. 

Вось і атрымліваецца, што для ка- 
госьці “Калюмны” - сьвяты сымбаль 
велічы й гонару, а для кагосьці -- про- 
ста “вілы”. 


Павал Батуеў, Салігорск 


Памылковыя мапы 


Апынуўся ў вельмі непрыемным 
становішчы і хачу засьцерагчы чы- 
тачоў Нашай Нівы”. 


Скарыстаўся атлясам аўтадарог 
(Менская вобл., 2001 г., выдавецтва 
“Тривиум"). У атлясе станцыя Пціч 
пазначаная на левым беразе адна- 
йменнай рэчкі, а на самой справе яна 
знаходзіцца на правым беразе. Па- 
мылка прыблізна на 1 см (згодна з 
маштабам карты гэта 2 км). Месца 
адпачынку карыстаецца папулярнась- 
цю, і людзі могуць мець нязручнасьці. 
На маё запытаньне выдавецтва "“Три- 
виум” нічога не адказала. 


А.К., Менск 


7 АНАТОЛЬ КЛЯШЧУК 


Мазаічны Віцебск 


Гасьцей гатэлю “Віцебск” суст- 
ракае пералік “ганаровых наведн- 
ікаў”. У першым шэрагу Машэраў, 
Лукашэнка, Філарэт ды Пугачова, 
трохі ніжэй -- Дземянцей, Гарба- 
чоў, Алексій Другі, Кіркораў і гэтак 
далей (дакладней, ніжэй) аж да 
Радамілы Караклаіч... 


На вуліцы свайго імя, фанабэрыста 
задраўшы галаву, глядзіць паўзь міна- 
коў адноўлены генэралісімус-вар'ят. 
Бронзавы Караткевіч, нацягнуўшы на 
вушы барэт, звыкла сьцьвярджае: 
“Быў. Ёсьць. Буду”. Але выглядае, што 
й сам ён не дае веры гэтым словам. 
Самы вядомы ў Беларусі паэт -- Аляк- 
сандар Сяргеевіч -- задумліва разгля- 
дае мост празь Дзьвіну ды патыліцу 
Пятра Міронавіча. Яму баяцца пакуль 
што няма чаго -- вуліц, праспэктаў, 
завулкаў, бібліятэк, калгасаў, наву- 
чальных устаноў і г.д. імя Пушкіна ў 
нас нашмат болей, чым імя вяскова- 
га настаўніка зь Віцебшчыны... 

Вялізныя літары на сьцяне плаваль- 
нага басэйну сьцьвярджаюць, што 
“пабудаван” ён да 50-годзьдзя кам- 
партыі на сродкі, сабраныя рабочымі 
“Акцябрскага” раёну... 


У палацы былога губэрнатара месь- 
ціцца абласны КДБ, а губэрнатар ця- 
перашні сядзіць у былой жаночай 
вучэльні. Вежу побач з аблвыканка- 
мам, збудаваную на месцы царквы, 
мясцовыя жартаўнікі ахрысьцілі “Член 
аблвыканкаму"... 

Ля Смаленскага базару віцебскія 
мальцы жлукцяць з рыла "Славянскій 
белый" - напой коштам 750 рублёў з 
выявай саламянага белага каня. Ся- 
дай не хачу... 

Дзякуючы “Славянкаму базару" 
цэнтар гораду мае больш-менш пры- 
стойны выгляд. Але грошай на фарбу 
камунальшчыкам, відаць, не стае, бо 
надпісы, якія ў сталіцы замазваюцца 
адразу ж, тут вабяць вока працяглы 
час. Графіці збольшага звычайныя - 
“ЗУБР", “Жыве Беларусь!", нешта пра 
нейкага Луку, але сустракаецца “БНР” 
і нават "Расею ў жопу!". Такі рады- 
калізм і ў сталіцы рэдка сустрэнеш... 

Ля цэнтральнага гастраному ў "сінім 
доме” час ад часу стаіць прыхільнік 
КХП-БНФ ды прапануе ўсім ахвотным 
“Беларускія ведамасьці" за студзень. 
Ахвотных няшмат... 

Вячка Васілёнак, 


“У. Менск-Віцебск 








Менск бяз 


Сяргей Паўлоўскі 


Напачатку гэтага лета Менск 
разьвітаўся зь яшчэ адной прык- 
метай сваёй старажытнасьці. З 
гарадзкога рэестру зьнікла вуліца 
Замкавая. Былі зьнесеныя апошнія 
два дамы на гэтай самай старой 
брукаванцы. Доўгі час Замкавая 
існавала фрагмэнтамі ў дварах 
мікрараёну, які вырас на месцы 
колішняе Нямігі. Трапіць на яе 
можна было праз выгбу ў будынку 
з крамай “Алеся”. Там, у двары, і 
можна было пабачыць кавалкі ста- 
радаўняе вуліцы -- некалькі камя- 
ніцаў быццам сьціснуліся пад на- 
ступам бэтонных спарудаў, увесь 
час зьмяншаючыся то на будынак, 
то на цэлы завулак. 

Замкавая праіснавала 900 гадоў 
і толькі цяпер атрымала сваю 
апошнюю каменную бабу ў ста- 
расьвецкі фасад, 

Неаднойчы мяне наведвала ад- 
чуваньне, што жывуць у цяпе- 
рашнім Менску чужыя людзі. Ка- 
рэнныя жыхары некуды прапалі, а 
на зьмену ім прыйшлі іншыя, якія 
не разумеюць душы места і не 
шануюць ягонае мінуўшчыны, яго- 
нага ўтулку 1 прыгажосьці. “ІШы- 
рокім праспэктам шагаюць”. 

Гэта ж толькі падумаць, што 
Сыракомля ў сярэдзіне мінулага 
стагодзьдзя, параўноўваючы 
Менск зь Вільняй, адзначыў эўра- 
пейскасьць сучаснай беларускай 
сталіцы! “Усё тут такое чыстае, 
новае, прыгожае, што напраўду 
імпануе сваёю эўрапейскасьцю 
таму, хто, як мы, прыехаў зь 
Вільні”. Аднак тое было паўтарас- 
та гадоў таму, калі Замкавая ў 
Менску жыла паўнавартасным 
жыцьцём і злучалася з Завальнай 
і Вялікай Татарскай. 


Менскія страты сапраўды 


Такім быў дом на Замкавай, 31 


“ціхія” і незаўважныя, пакуль на 
іх не зьвяртаць увагі шырокае 
публікі. А толькі зьвернеш - ад- 
разу пачнуцца галашэньні ў газэ- 
тах, заклікі зьберагчы апошнія 
каштоўнасьці, папрокі герастра- 
там. У герастратаў тут свая такты- 
ка. Яны спыняюць работу і чака- 
юць, пакуль вэрхал у прэсе ня 
скончыцца. А які сэнс галасіць, 
калі асуджаныя помнікі архітэкту- 
ры стаяць цэлыя. Месяц стаяць, 
два, год. І вось у гэтай цішыні ад- 
нойчы адбываецца знос. Прымаец- 
ца кабінэтнае рашэньне, галоўны 
ахоўнік помнікаў Бубноўскі, ён жа 
галоўны “дах” герастратаў, дае 
дазвол -- істарой вуліцы як не 
было. А колішні плакальнік-інтэл- 
ігент неяк выпадкова будзе пра- 
ходзіць па колішняй вуліцы і паду- 
мае: што ўжо галасіць, калі нічога 
няма. Патрабаваць пакараньня 
вінаватых? Дык хто ў нас за такое 
будзе караць, калі ўлада такая. 
Прырода менскіх зносаў -- сап- 
раўды не ў прыродзе людзей, а ў 
прыродзе ўлады. 

Прыклад таго, як герастраты 
чакаюць, пакуль сьцішыцца гра- 
мадзкая думка, я ўзяў не з пуста- 
ты. Летась у лютым мы пісалі пра 
дом на вуліцы Дзімітрава, 3. Гэта 
комплекс той самай зьнесенай 
Замкавай. Пасьля публікацыі, што 
засьцерагала ад зносу камяніцы, 
падняўся сапраўдны шум у газэ- 
тах. Але ўрэшце ўсё сьціхла. Бо 
дом на Дзімітрава ніхто ня зносіў. 
Выглядала -- адмовіліся. Падзей- 
нічала грамадзкая думка. Чаго 
больш крычаць. І вось прамінуў 
год. 

Яшчэ ўчора апошні будынак на 
скрыжаваньні колішняй Замкавай 
і Дзімітрава, колішняй Вялікай 
Татарскай, стаяў. Сёньня, магчы- 
ма, яго ўжо няма. Тут пытаньне 
дня-двух. Дакладней, пытаньне 
працоўнага дня бульдазэрыстаў. 





АНАТОЛЬ КЛЯШЧУК 


ЖАНТЕЦЯ ЧУОІУНУ 


Ці пасьпеюць помнік прынесьці ў 
ахвяру Дню вызваленьня Менску 
ад фашыстаў ці зробяць гэта пась- 
ля сьвяточнага “вазьліянія”. 
Сымболікі ва ўсім гэтым -- на 
цэлую паэму. Колішняя сынагога, 
пасьля -- мастакоўскія майстэрні, 
месца першых падпольных сходак 
беларускіх адраджэнцаў, першая 
фактычная штаб-кватэра Бела- 
рускага Народнага Фронту, “Дзя- 
цей Чарнобылю”, першых неза- 
лежных прафсаюзаў. Тут табе і 
музэй генацыду фашыстоўскага і 
музэй генацыду сталінскага, і му- 
зэй найноўшага нацыянальнага 
адраджэньня, і музэй сучаснага 
мастацтва. Колькі перабывала ў 
гэтых сьценах славутага народу! 
Колькі працавала тут знакамітых 
скульптараў і жывапісцаў. Здаец- 
ца, апошнюю супольную імпрэзу 
на 25 Сакавіка летась ладзілі тут 
мастак Віктар Маркавец і паэт 
Алесь Разанаў. Словам, сапраўды 
месца адушаўлёнае. Цяжка ў Мен- 
ску знайсьці падобны будынак, дзе 
б столькі выяўлялася чалавечае 
ініцыятывы і натхненьня. Зь інша- 
га боку -- сапраўды вартая ахвя- 
ра для цяперашняга палітычнага 
рэжыму. Гэта ж не абы-якая дро- 
бязь, а ўсё адно што пайсьці ў Эр- 
мітаж і плёснуць у палатно генія 
кіслатою. Або ўзяць ды застрэліць 
Джона Ленана. Ёсьць і такі спосаб 
патрапіць" у гісторыю -- празь 


зьнішчэньне. 

Ня ведаю, ці стаіць будынак на 
Дзімітрава, З у момант, калі Вы 
чытаеце гэтую газэту, ці ўжо лёг 
залатою купінай свайго каштоўна- 
га друзу пад ударамі каменнае 
бабы. 

Летась у лютым у інтэрвію на- 
месьнік старшыні беларускага Са- 
юзу мастакоў Уладзімер Басалыга 
казаў, што будынак даўно пара 
зносіць і што галоўны рухавік у 
гэтай справе --- грошы. Саюзу ма- 
стакоў не цярпелася прадаць мес- 
ца, на якім стаіць помнік. Сп.Баса- 
лытга шукаў інвэстара, які б забраў 
скрыжаваньне былой Замкавай і 
былой Вялікай Татарскай, а за тое 


пабудаваў для Саюзу Мастакоў 


памяшканьняў на сто тысяч даля- 
раў. Каму -- помнік і музэй, а 
каму -- даходнае месца. 

Некалі ўсю Беларусь называлі 
Краінай Замкаў. Ад той краіны 
сёньня амаль нічога не засталося. 
Зьнесеныя дзясяткі тых сярэдня- 
вечных замкаў, за імі адправіліся 
ў нябыт замчышчы, і вось цяпер у 
тым самым кірунку адышла менс- 
кая вуліца Замкавая. 

І рэч не ў чалавечай прыродзе і 
не ў характары гораду Менску. 
Такія паводзіны дыктуе эпоха -- 
калі казаць абстрактна, і ўлада -- 
калі казаць канкрэтна. Тая ўлада, 
што нішчыць беларускую стара- 
жытнасьць ня менш заўзята, чым 

гэта рабілі немцы ў мінулую вай- 
ну, мае толькі адно азначэньне - 
акупацыя. Ня хочацца лішні раз 
казаць моцныя словы, але факты 
змушаюць называць рэчы сваімі 
імёнамі. 

Беларускія помнікі ператвара- 
юцца ў друз дзеля таго, каб на 
іхным месцы так званыя “новыя 
рускія” куплялі сабе жытло. Хто 
гэтым кіруе, хто стварае такую 
сытуацыю, хто ўрэшце мае на гэ- 
тым зарабіць? Урад, які сёньня 
складаецца пераважна з прыеж- 
джых з Расеі людзей. Зь іншага 
боку, дзе цяпер абаронцы менскае 
спадчыны”? Найбольш яркая по- 
стаць -- Зянон Пазьняк, які некалі 
падымаў на абарону Верхняга го- 
раду менскіх рабочых, -- у эмігра- 
цыі. Каб не замінаў гэтаму гандлю 
і гэтай нажыве. Іншы раз здаецца, 
што і духоўны, культурны кан- 
тэкст старажытнага Менску вы- 
ехаў туды разам зь ім. А тут зас- 
таліся толькі тэрыторыі і грошы, 
вымераць якімі кошт вуліцы Зам- 
кавай немагчыма. Дакладней, для 
гэтага трэба жыць не адно сёнь- 
няшнім днём, а ўмець зазіраць да- 
лёка ў будучыню. Туды, дзе ў друз 
будзе ператварацца сёньняшняя 
бязладная забудова, і на сваё мес- 
ца пачнуць вяртацца старыя мен- 
скія вуліцы. Прыблізна так, як гэта 
адбылося ў Варшаве. Пасьля вай- 
ны. 








Працяг са старонкі 1. 


Было нават абвешчана пра ства- 
рэньне новай арганізацыі, што му- 
сіла аб'яднаць ляяльных белару- 
саў замежжа -- “Сьвятло Радзі- 
мы” ў процівагу ЗБС “Бацькаўш- 
чына”. Але нічога ва ўладаў не ат- 
рымалася, дэлегаты едуць, і зьезд 
адбудзецца. 

Старшыня рабочай групы па ар- 
ганізацыі зьезду Алена Макоўская 
паведаміла, што мяркуецца ўдзел 
у працы форуму 500- 600 чалавек, 
прычым з-за мяжы прыедзе 180-- 
200 дэлегатаў і 30 гасьцей. 

Зьезд пачнецца а 10-й раніцы ў 
чацьвер, а ў сераду а 15-й у па- 
мяшканьні ЗБС “Бацькаўшчына” 
будзе наладжаная прэсавая кан- 
фэрэнцыя. 5 ліпеня для дэлегатаў 
будзе арганізаваны канцэрт, а б 


Зьезд непатрэбных 


ліпеня -- супольная вячэра. Ско- 
каў ля купальскага вогнішча не 
прадугледжваецца. 

На зьезд прыедуць прадстаўнікі 
70-80 суполак. Самая шматлікая 
дэлегацыя будзе, натуральна, з 
Расеі. Пікантнасьць сытуацыі ў 
тым, што менавіта расейскія бела- 
русы падзеленыя паміж сабой на 
прыхільнікаў ППРБ і ягоных пра- 
ціўнікаў. Старшыня рэдакцыйнай 
камісіі зьезду Аляксей Кароль 
лічыць, што прыхільнікам Лука- 
шэнкі дастаткова прайсьціся па 
беларускіх крамах, даведацца пра 
цэны і пераканацца, што жыцьцё ў 
Беларусі не такое і салодкае, як 
расьпісвае афіцыйная прапаганда. 

Дэлегацыі з далёкага замежжа 
значна меншыя. Так з ЗША пры- 
едуць 5--6 чалавек: Вітаўт і Зора 
Кіпелі, Янка і Надзея Запруднікі, 





Катарына Вініцкая.. З Канады 
мусіць прыехаць Надзея Дробіна, 
зь Вялікай Брытаніі -- старшыня 
Згуртаваньня Беларусаў Лёля 
Міхалюк. Не прыедзе лідэр бела- 
русаў Бэльгіі Янка Жучка. Яму ня 
выдалі візы. Не прыедуць з роз- 
ных прычынаў Аляксандар Над- 
сан (не захацеў прыніжана прасіць 
дазволу ў Камітэце па рэлігіях), 
Івонка Сурвілла, Барыс Рагуля 
(ляжыць цяжка хворы). Абяцаецца 
вялікая дэлегацыя беларусаў з 
Польшчы. Праўда, гісторык Яўген 
Мірановіч, напрыклад, вагаецца: 
надта ж траўматычнымі аказвалі- 
ся ўсе апошнія прыезды ў Бела- 
русь. 

Арганізатары паспрабавалі 
зьвярнуць на зьезд увагу бела- 
рускіх уладаў. Дасланыя запра- 
шэньні ў Міністэрствы культуры, 

Самая старажытная 


Сяргей Харэўскі 


Калі ў паселішчы ёсьць вуліца 
Замкавая -- гэтае паселішча ста- 


рое. І кожны камень пад нагамі. 


можа выявіцца ўнікальнай археа- 
лягічнай знаходкаю. 

Ідучы па Замкавай у Дрысьвя- 
тах, па вуліцы з трох сядзібаў, 
якая робіць рэзкі выгін у бок кась- 
цёлу, адразу ўяўляеш сабе коліш- 
нюю веліч мястэчка, пра якое іта- 
льянец Аляксандар Гваніні яшчэ ў 
ХХІ ст. у сваёй “Кроніцы Эўрапей- 
скай Сарматыі” пісаў: “Замак над 
возерам вялікім”... І адразу пачы- 
наеш па-іншаму глядзець на про- 
стыя хаціны, што стаяць тут ця- 
пер. Углядаешся, міжволі чакаючы 
сустрэчы зь якой старадаўняй та- 
ямніцаю. І ўсё тут здаецца вечным. 

Замкавая вуліца можа быць 
шыкоўным эрзацам старога гора- 
ду, як у Вільні, альбо толькі пазна- 
чаць старасьвецкую яго мяжу, як 
у Віцебску, дзе Замкавая зацісну- 
тая паміж вуліцай Кірава й прас- 
пэктам Фрунзэ.. Замкавая можа й 
насамрэч весьці да старажытнага 
замчышча, як вузенькая брука- 
ванка ў Браславе. А то й да сап- 
раўднага каралеўскага замку, як у 
Горадні. Альбо заставацца адно 
напамінам пра былыя часы, як 
Замкавы завулак у Полацку, які 
ідзе ўздоўж шматкроць панявеча- 
ных будынкаў колішняга езуіцка- 
га калегіюму. Яе нават можна пе- 
райменаваць. Напрыклад, у Кам- 
самольскую, як у Слоніме. Але яна 
мусіць быць. Быць у кожным го- 
радзе, прынамсі, з нашага боку 
Атлянтыкі. Бо сам панятак замку 
як высокага сымбалю абароны й 
заступніцтва, заможнасьці краю й 
любові да яго -- нешта фундамэн- 
тальнае. 

Мэтафара замку -- неад'емная 
частка эўрапейскае культуры, яна 
сустракаецца там у тысячы прая- 
ваў - ад Кафкі да Караткевіча. 

А вось у Менску цяпер Замка- 
вай вуліцы больш няма. Небасхіл 
ня ўпаў у Сьвіслач, а нацыяналь- 
ныя мэдыі ня ўгледзелі ў тым 
“інфармацыйнае нагоды”... Руйна- 
ваць яе пачалі ў сярэдзіне 80-х, 





падчас будаўніцтва мэтро. Ведама, 
можна было скарэктаваць праект, 
штосьці перайграць, капаць катла- 
ван недзе ўбаку. Але.. Вырашылі 
зьнішчыць увесь правы фронт ста- 
расьвецкае забудовы й калярытны 
аднапавярховы будынак зь вяліз- 
нымі вокнамі, на рагу вуліцы Выз- 
валеньня. Тым часам выйшла кніга 
Зянона Пазьняка “Рэха даўняга 
часу”, дзе быў зьмешчаны апошні 
здымак гэтае старадаўняе вуліцы, 
пазначаны 1983-м.. Пазьняк тады 
пісаў: 

“Талоўнай вуліцай у замку, а 
потым і на Замчышчы на працягу 
ўсяго пэрыяду яго йснаваньня да 
сярэдзіны ХХ ст.,, была вуліца 
Замкавая. Трасіроўка яе самая 
стражытная з усіх вуліцаў у Мен- 
ску. Яна перасякала Замчышча па 
дыяганалі з усходу на захад і ўжо 
ў першай палове ХХІ ст. была за- 
брукаваная.. Пазьней вуліца пра- 
даўжалася й за валам, аж да пера- 
сячэньня зь Вялікай Татарскай. 
Зараз яшчэ захавалася частка яе 
трасы, што прымыкае да вуліцы 
Дзімітрава. Тут захаваліся і пабу- 
довы ХУПІ і ХІХ стагодзьдзяў...” 

Калярытную згадку пра Замка- 
вую вуліцу сярэдзіны ХІХ ст. пак- 
інуў нам Павал Шпілеўскі: 

“Як напамін пра замак захава- 
лася назва вуліцы Замкавай: яна 
йдзе ад Сьвіслачы міма Нізкага 
рынку, і, перарэзваючы вуліцу 
Ракаўскую, каля жыдоўскае шко- 
лы, упіраецца ў падэшву гары 
Высокага Рынку й тым, нібыта, 
пазначае межы старога гораду. 
Вуліца гэтая даволі брудная й на- 
селеная большай часткаю цэха- 
вымі мяшчанамі, маўляў, як ус- 
памін аб правах стражытнага Мен- 
ску, выдадзеных у замку. Ёсьць 
тут і жыды, дробныя гандляры. 
Маюць яны такія-сякія крамкі, 
напоўненыя збанамі, драўляным 
посудам, казіным сырам, маслам, 
малаком і дзёгцем. Не зьдзіўляй- 
цеся -- у некаторых крамках гэта 
прадаецца ўсё разам. Ля вуліцы 
Замкавай ёсьць гэтак званы Смач- 
ны куток, нешта накшталт абжор- 
ного раду, дзе за пяць капеек срэб- 
рам частуюць супам-крупнікам і 
кавалкам ялавічыны, а таксама 
калдунамі й валовай пячонкаю”. 

Я добра памятаю вуліцу Замка- 
вую. Ці ж мне яе ня памятаць? 
Менавіта па гэтай вуліцы я 8 гадоў 
хадзіў у школу, якая была на 
гары, на вуліцы Шпалернай. Зімою 
мы, малыя, на сваіх ранцах катал- 
іся з гэтае гары проста на Замка- 
вую, рызыкуючы зімовым надвя- 
чоркам патрапіць пад чыесьці 
колы. Ох і сварыліся на нас там- 
тэйшыя жыхары! А ўвосень я 
брыў сабе пакрысе па старым 
пыльным бруку, над якім навісала 


АНАТОЛЬ КЛЯШЧУК 


гальлё вялікіх дрэваў у золаце й 
срэбры жоўклага лісьця... 

З раніцы да ночы тутака ўсё 
жыло нейкім мініятурным дробна 
прамадэляваным жыцьцём.. Там 
-- дзеці гуляліся са шчанюком. 
Там -- сядзелі калярытныя п'ян- 
тосы. А там - пара старых жыдоў 
гуляла ў шахматы. Тут -- цётка 
здымала зь вяровак бялізну. А тут 
нехта бясконца ўвіхаўся ля адзінае 
тэлефоннае будкі, ушчэнт 
разьбітае й размаляванае бог веда- 
ма чым. Будынак былое сынагогі, 
дзе былі мастакоўскія майстэрні, 
што стаяў на скрыжаваньні вуліц, 
наагул быў таямніцаю. Вось там у 
дзіцячым уяўленьні і мог быць 
сапраўдны замак. Калі мы, 
школьнікі, вымаўлялі назву гэтае 
вуліцы -- Зам-ка-ва-я.., дык нават 
дрывотнікі й пункт прыёму шкла- 
тары на рагу здаваліся нам 
чымсьці зусім не звычайным. А 
кожны камень пад нагамі мог вы- 
явіцца археалягічнай знаходкаю. 

Цяпер на месцы вуліцы Замка- 
вай не захавалася нічога. Шыльда 
на плоце новабудоўлі, што атачае 
адзіны будынак на Дзімітрава, 
сьведчыць, што тут будзе чаты- 
рохпавярховы дом з падземнымі 
гаражамі й стаянкаю. Ад вуліцы 
Замкавай засталася толькі адна 
сьцяна дому ХІХ ст., што прымы- 
кае да новага пампэзнага й безгу- 
стоўнага будынку. Гэты новы дом 
быў пабудаваны паводле праекту 
архітэктара Грэчына. Зрэшты й 
назва салёну ў гэтым будынку ад- 
паведная: “12 крэслаў”. На тым 
уломку старасьвецкае сьцяны 
яшчэ засталася шыльдачка: дом 
нумар 31... Вось і ўсё што датрыва- 
ла ад дзясяткаў дамоў на самай 
старажытнай менскай вуліцы, 
брук на якой меў амаль паўтыся- 
чы гадоў. 





адукацыі, у Камітэт па справах 
рэлігіі ц і нацыянальнасьцяў. Ці 
прыйдзе хто, невядома. 

На зьезьдзе плянуецца прыняць 
пастанову “Замежная беларуская 
супольнасьць у ХХІ ст.”, які і ста- 
не выніковым дакумэнтам форуму. 
У гэтым рэчышчы будзе падсума- 
ваная праца з часу папярэдняга 
зьезду. Дэлегаты маюць зноў нага- 
даць пра існаваньне магутнай ды- 
яспары ў сьвеце і неабходнасьць 
шчыльнай супрацы паміж Бела- 
русяй і дыяспарай. Беларусаў за 
межамі Беларусі больш за 2 мільё- 
ны, але ці ўсе яны гавораць па-бе- 
ларуску? Колькі зь іх цікавяцца 
беларускімі праблемамі? Сярод 
тых, хто жыве на беларуска- 
польскім ці беларуска-літоўскім 
памежжы, шмат хто. Адчуваюць 
гонар за сваю беларускасьць нека- 
торыя насельнікі Смаленскай воб- 
ласьці. А беларусы ў ЗША? З со- 
цень тысяч ураджэнцаў Беларусі 
ў гэтай краіне сьвядомых добра 
калі дзясятак тысяч. Паціху ады- 
ходзіць старое пакаленьне, мала- 
дое збольшага не цікавіцца гра- 


мадзкім жыцьцём. А дапамогі з 
мэтраполіі не дачакаеш. 

Вось перастала выходзіць нью- 
ёрская газэта “Беларус” і што? 
Беларускія Дзярэжкамдрук ці МЗС 
прапанавалі грошы, паперу? Тая ж 
самая сытуацыя і ў іншых краінах. 
Палякі настваралі ва ўсім сьвеце 
Польскія інстытуты, брытанцы - 
Брытанскія рады, а беларусы?. 
Пашырэньне беларускай культу- 
ры ў сьвеце цяперашнім уладам 
наўрад ці патрэбнае, непатрэбная і 
тая “дурная” дыяспара, якая 
ўпарта ня хоча растварацца ў 
“славянскім адзінстве”. 

На зьезьдзе плянуецца прыняць 
заявы пра жудасную дыскрыміна- 
цыю беларускай мовы і выказаць 
заклапочанасьць палітычным 
разьвіцьцём Беларусі. 

Беларуская інтэлігенцыя па- 
рознаму ацэньвае будучы зьезд. 
Мовазнаўца Зьміцер Саўка лічыць, 
што пазытыў такіх зьездаў -- для 
саміх дэлегатаў з-за мяжы. Яны 
пабачаць аднадумцаў, сутыкнуцца 
зь нелукашэнкаўскай Беларусяй. 


Нічога дрэннага няма ў настальгіі 
па беларускіх бярозках і клёніках, 
няхай і гэта лішні раз нагадае ім 
пра існаваньне Беларусі. 

Гісторык Уладзімер Ляхоўскі 
мяркуе, што, калі на зьезд старыя 
беларусы проста прыехалі, то і за 
адно гэта ім можна сказаць дзякуй. 
На эміграцыі яны столькі зрабілі 
для пашырэньня ведаў пра Бела- 
русь, што тут дастаткова іхнай 
прысутнасьці, каб і мы ўздыхнулі 
лягчэй. 

Янка Запруднік у інтэрвію Ра- 
дыё Рацыя заявіў, што едзе на 
зьезд з добрым пачуцьцём: з дум- 
камі пра Беларусь, пра Бацькаўш- 
чыну, пра ейнае дабро, пра 
росквіт, пра тое, што трэба верыць 
у лепшую будучыню. “У дакуман- 
тах, якія плянуецца прыняць на 
зьезьдзе, адлюстраваная ідэя пры- 
ярытэту дэмакратычных каштоў- 
насьцяў на гістарычным шляху 
беларусаў. Апроч таго пойдзе га- 
ворка пра існаваньне й разьвіцьцё 
беларускай дзяржаўнасьці”, -- 
кажа Я.Запруднік. 


Наша Ніва 
90 гадоў таму 


Астрашыцкі Гарадок. Неда- 
лёка нашага мястэчка ў адной 
кабеціны зладзеі ноччу, выла- 
маўшы акно, забралі з куфра 
400 рублёў. Тая назаўтра пабег- 
ла да вурадніка, вураднік прые- 
хаў да яе і каля вакна ўбачыў 
сьляды ад лапцяў, -- баба мела 
падазрэньне на сваіх суседзяў. 
Вураднік двух зь іх узяў на дап- 
рос і давай дамяраць іх лапці, 
але нічога не дабіўся. Тады, заб- 
раўшы іх на сваю кватэру і 
прадзяржаў іх аж да ночы, а 
тады адвёў у халодную, але 
перш паслаў туды стражніка, 
каб ён лёг пад нарамі і слухаў, 
што будуць гаварыць. Як пры- 
вялі іх у халодную, так адзін зь 
іх і кажа другому: “Каб не твае 
праклятыя лапці, усё было б 
ціха”. Стражнік, пачуўшы гэта, 
вылез з-пад нараў і заведаміў 
вурадніка. Тады ўжо зладзеі 
прызналіся і аддзлі грошы. Ця- 
пер адаслалі іх у астрог. 


З.Ков. 
1 ліпеня 1911 г. 







на платныя прыватныя 
абвесткі (для прыватных 
асобаў, на старонку 12); 
-- да 20 споваў (тэкставы модуль) 
- ПЗ руб. 
-- звыш 20 словаў (тэкставы модуль) 
- 14зруб. 
-- аформленая абвестка 
71 руб. за кв.см. 
-- аформленая абвестка -- памерам 
больш за 24 кв.см. з улікам кошту ары- 
гінал-макету -- ад 94 руб. за 1 кв.см. 
За абвесткі пра сямейныя падзеі - 
зьніжка. 
Абвесткі палітычнага характару і ад 
грамадзкіх арганізацыяў аплачваюц- 
ца паводле рэклямных расцэнак для 
камэрцыйных абвестак. 
Каб замовіць платную прыватную аб- 
вестку, трэба пералічыць грошы праз 
пошту пераводам на разьліковы раху- 
нак: рэдакцыя газэты «Наша Ніва», р/ 
р 3012213050010, Ленінскае аддз. 
ААТ «Белбізнэсбанк» Менску, код 
763. 
На зваротным баку блянку пашто- 
вага пераводу ў сэктары «Для 
пісьмовых паведамленьняў» запі- 
сваецца дакладна й чытэльна 
тэкст абвесткі, тэлефон для сувязі 


і абавязкова дадаецца сказ: «За 
рэклямныя паслугі». 





БЕЛАРУСКАЯ СЛУЖБА РАДЫЁ СВАБОДА 


ЧАС КН2 ХВАЛІ 

18:00 --- 19:30 7295 41 
9610 31 
14725 25 


ЧАС КН2 
22:00- 23:30 


06:00 --- 07:00 


ХВАЛІ 
9530, 9750 31 
11865 25 
6065 49 
7295 41 
9650 31 


Сярэднія хвалі -- 576, 612 і 1188 КНг 


зманатаіціццці 
“ташааціііійайі 
ванага 
ааааіццінцнН 
зацца 
ааааіцінннана 
аа ацалелага 
нзыааыфцціццацанцаня 
птачацацнцінананн 
санацаананананааыця 
пасам 
ананасы 


Адрас: 220005 Менск -5, п/с 111; Уіпопгадэка 1, Ргара 110 00 С2 


Інтэрнэт: чму.зуароаа.огу 


НАСТРОЙЦЕСЯ НА “СВАБОДУ”! 


Пісьменьнік Уладзімер Арлоў 
кажа, што некаторыя нашыя суай- 
чыньнікі за мяжой лічаць, што бе- 
ларускія граніцы ўжо ахоўваюць 
расейскія памежнікі, што ў нас 
ходзіць расейская валюта. Пры- 
намсі, яны на ўласныя вочы пера- 
канаюцца, што незалежная (няхай 
і фармальна) Беларусь пакуль 
існуе. Наўрад ці прынятыя зьез- 
дам рэзалюцыі змогуць паўплы- 
ваць на палітычную сытуацыю ў 
Беларусі. Ня тая ў нас улада, каб 
яна прыслухалася да супольнага 
голасу дыяспары. Затое ва ўмовах 
распачатай перадвыбарнай кам- 
паніі дэлегаты маглі б сфармуля- 
ваць сваё ўяўленьне пра мажлі- 
вую кандыдатуру на пасаду прэ- 
зыдэнта. Сп.Арлоў прыгадвае пас- 
танову папярэдняга зьезду, пры- 
нятую ў 1997 г. Дэлегаты выказ- 





валі занепакоенасьць выміраньнем 
беларускай нацыі, зьнішчэньнем 
яе духоўнага патэнцыялу. У заяве 
сьцьвярджалася: “Краіна пера- 
жывае сыстэмны крызыс, які 
ахапіў усе бакі грамадзкага жыць- 
ця...” Што зьмянілася за чатыры 
гады? 

Учора прыйшло паведамленьне, 
што літаратуразнаўца Іван Савер- 
чанка, сустаршыня аргкамітэту 
зьезду, прыняў рашэньне выйсьці 
зь яго. І Саверчанка абвінавачвае 
аргкамітэт у супрацы з уладамі. 
ЗБС адкідае такія абвінавачваньні, 
кажучы, што ўсё супрацоўніцтва з 
уладамі заключалася ў кампрамі- 
се па знаходжаньні памяшканьня 
для зьезду. Такі вось скандальчык 
на адкрыцьцё зьезду, ад якога 
ніхто нічога вялікага не чакае. 


Эдвард Людовіч 


ЁШ о палітыка 





Наша Ніва [27] 4 ліпеня 2001 





Расія і лукашэнкаўскі плян стварэньня пеэўдаапазыцыі 


Працяг са старонкі З. 


Як і Машэрава, Марыніч прэ- 
зэнтуе не арыгінальную палітыч- 
ную праграму, а хутчэй сьветапог- 
лядную опцыю - гэткі во па-пра- 
заходніцку настроены гаспадарнік- 
лібэрал, неляяльны Лукашэнку, 
заклапочаны станам з правамі ча- 
лавека ў Беларусі. Імідж Марыні- 
ча-заходніка ўмацоўваўся дзяр- 
жаўнымі і недзяржаўнымі СМІ 
яшчэ ў першай палове гэтага году. 
У інтэрвію “Советской Белорус- 
си” (1 сакавіка) Марыніч палка 
заклікаў “выпрацаваць адзіную 
пазыцыю па прасоўваньні палітыкі 
нашай дзяржавы ў структуры эў- 
рапейскага рэгіёну і міжнароднай 
супольнасьці”. 28 лютага ў “БДГ” 
Марыніч выявіўся прынцыповым 
прыхільнікам уступленьня Бела- 
русі ў Сусьветную гандлёвую ар- 
ганізацыю (СГА); “Тое, што 2000 г. 
аказаўся практычна згубленым 
для навязваньня сувязяў з СГА, -- 
агромністы мінус. І чым раней мы 
вырашым гэтую праблему, тым 
выгадней будзе для агульнага ад- 
наўленьня таваразвароту”. Ма- 
рыніч, такім чынам, вялікі эканам- 
ічны патрыёт Беларусі. Невыпад- 
кова на пачатку мінулага году ён 
прапаноўваў Лукашэнку набыць у 
беларускую ўласнасьць пару 
латвійскіх партоў. 

Каб зразумець ролю Марыніча ў 
перадвыбарным раскладзе сілаў, 
важна ўлічваць і тую акаліч- 
насьць, што яго люта ненавідзяць 
тутэйшыя “праваслаўныя русафі- 

ы”. У нашумелай антысэміцкай 
кнізе “Вайна па законах под- 
ласьці” Марыніч разам з Паўлам 
ІЦараметам, Ігарам Кузьняцовым, 
Аляксандрам Патупам названы 
ворагам беларускага народу. 

Імідж Марыніча надзіва супадае 
з іміджам аднаго з цэнтральных 
кандыдатаў ад дэмакратычнай 
“пяцёркі” Сямёна Домаша. І ў пер- 
шым, і ў другім выпадку перад 
намі выдатныя гаспадарнікі, палі- 
тыкі, у цэнтры ўвагі якіх пера- 
дусім эканамічны росквіт Беларусі. 
І Домаш, і Марыніч згаджаюцца з 
тым, што рэжым Лукашэнкі пры- 
водзіць Беларусь да эканамічнага 
краху. Абодва яны выступаюць за 
палітычную і эканамічную лібэра- 
лізацыю Беларусі, за прававую 
дзяржаву, абодва носяць акуляры. 

Але нягледячы на ўсе гэтыя су- 
падзеньні цяжка адназначна 
сьцьвярджаць, што Марыніч -- 
гэта прызначаны лукашэнкаўцамі 
спарынг-партнэр Домаша. Сацы- 
яльная база патрымкі Домаша 
значна шырэйшая. Яму актыўна 
сымпатызуе беларуская сярэдняя 
кляса, моладзь, жыхары заходніх 
рэгіёнаў краіны, беларускамоўныя 
выбарцы. Шанцы ў Домаша на пе- 
рамогу рэзка ўзрастуць, калі ён 
здолее перахапіць палітычную 
ініцыятыву ў лукашэнкаўцаў і ад- 
начасна нэўтралізаваць згубнае 
ўзьдзеяньне афіцыйных СМІ, якія 
зладжана працуюць на звужэньне 
яго базы падтрымкі. Якія толькі 
ярлыкі не навешваліся Домашу 
афіцыйнай прагагандай ужо цяпер 
“прадстаўніка радыкальнай 
апазыцыі” (“Советская Белорус- 
сия”), і “чалавека-флюгера” (БТ). 

Вылучэньне чужога інтарэсам 
Масквы Марыніча (як і скандаль- 
ны ліст Сініцына) сьведчыць пра 
тое, што стратэгічныя аспэкты 
пляну выбарчай кампаніі Лука- 
шэнкі былі распрацаваныя ў Мен- 
ску, а не ў Маскве. Масква толькі 
чуйна адгукаецца на ідэі лукашэн- 
каўскай адміністрацыі і чыніць ім 
інфармацыйную падтрымку. Калі 
гэтая тэза слушная, то ў сёлетняй 
перадвыбарнай гонцы Крамлю на- 
лежыць другасная роля, ён не ва- 
лодае палітычнай ініцыятывай. 


РАСЧАРАВАНЫ Ў ЗАХАДЗЕ 
І СКЕПТЫЧНЫ ДА ЎСХОДУ 


Праўда, апрача Марыніча на га- 
ласы выбарцаў Домаша разьлічвае 


--гі 


“і лідэр КХП-БНФ Зянон Пазьняк. 


За гады сваёй палітычнай кар'- 
еры Пазьняк стаў прафэсіяналам. 
Размах яго сёлетняй перадвыбар- 
най кампаніі досыць шырокі як 
для палітыка, які знаходзіцца ў 
выгнаньні. Так, 13 сакавіка яго 
прымаў у Дзярждэпартамэнце 
ЗША дырэктар офісу ў справах 
Беларусі, Украіны і Малдовы Грэг 
Пэрэт. Падчас гутаркі, якая 
расьцягнулася на гадзіну, Пазьняк 
выказаў свой пункт гледжаньня ў 
пытаньнях унутранай беларускай 
палітыкі, расійскага фактару ў бе- 
ларускай палітыцы ды інш. Пазь- 
няк стаў першым беларускім пал- 
ітыкам, які сустрэўся з прадстаў- 
ніком Дзярждэпартамэнту пасьля 
таго, як яго кіраўніком стаў Колін 
Паўэл. 

Пазьняк разьлічвае на галасы 


нацыянальна сьвядомых і адначас-: 


на кансэрватыўна настроеных бе- 
ларускіх выбарцаў. Каб заручыцца 
іх падтрымкай, ён некалькі 
апошніх гадоў старанна будуе сабе 
вобраз непадкупнага і незалежнага 
ад Захаду палітыка. У сваіх рэгу- 
лярных публікацыях у беларускай 
прэсе Пазьняк ставіць пад сумнеў 
заходні лад жыцьця, сыстэму вар- 
тасьцяў, эфэктыўнасьць і мараль- 
насьць замежнай і ўнутранай пал- 
ітыкі Захаду. Гэтак, на мінулым 
тыдні ён адмоўна ацаніў выдачу 
Мілошавіча Гааскаму трыбуналу, 
маўляў, гэта гандаль, а судзіць трэ 
было самім сэрбам. 

Пазьняк інтуіцыйна і вельмі 
ўдала намацваў сваю нішу на пал- 
ітычным полі: бескампраміснага, 
расчараванага ў Захадзе і скеп- 
тычнага да Ўсходу палітыка, ня 
скутага карпаратыўным! інтарэ- 
самі і не абцяжаранага тайнымі 
пагадненьнямі. Трэба сказаць, што 
ў Сярэдняй Эўропе існуюць шмат- 
лікія групоўкі, якія прытрымліва- 
юцца падобных поглядаў у сваёй 
палітычнай дзейнасьці. Больш за 
тое, Пазьняк адкрыта выступае 
супраць пэўных праваднікоў за- 
ходняй палітыкі ў Беларусі. Чаго, 
напрыклад, вартая яго леташняя 
заява пра тое, што кіраўнік КНГ 
АБСЭ Ганс-Георг Вік павінен пак- 
інуць межы Беларусі. 

У выпадку свайго ўдзелу ў вы- 
барах Пазьняк перацягне частку 
галасоў ад адзінага кандадата дэ- 
макратычных сілаў на сваю ка- 
рысьць. 

Лукашэнкаўцы ўмела граюць на 


ўзьніклых далёка ня сёньня неза- 
мірэнчых супярэчнасьцях паміж 
той палітычнай сілай, якую прэ- 
зэнтуе Зянон Пазьняк, і аб'ядна- 
най дэмакратычнай апазыцыяй. Да, 
таго ж сам Пазьняк, істотна дэза- 
рыентаваны ў беларускіх палітыч- 
ных рэаліях з-за сваёй пяцігадо- 
вай адсутнасьці ў краіне, схільны 
разглядаць рэальна апазыцыйных 
кандыдатаў “не як альтэрнатыву 
Лукашэнку, а толькі як апанэнтаў- 
дублёраў маскоўскай нэакаляні- 
яльнай палітыкі”. Але нягледзячы 
на такія эфэктныя заявы беларус- 
кая палітычная рэальнасьць гэт- 
кая, што ісам Пазьняк у выпадку 
свайго кандыдаваньня ператво- 
рыцца ў адзін з прывадных рэме- 
няў гэтай самай “маскоўскай нэа- 
каляніяльнай палітыкі”. 


ПАРАБКІ МАСКВЫ 


І ўсё гэта адбываецца на фоне 
таго, што афіцыйная Масква аказ- 
вае поўную і беззасьцярожную 
падтрымку Лукашэнку і створана- 
му ім рэжыму -- інфармацыйную, 
эканамічную, палітычную і г.д. З 
пункту гледжаньня найбліжэйшай 
пэрспэктывы гэта, магчыма, дапа- 
можа Лукашэнку ўтрымацца пры 
ўладзе на яшчэ адзін прэзыдэнцкі 
тэрмін, але стратэгічна зь цягам 
часу гэта можа сур'ёзна заш- 
кодзіць і нармальным і ўзаемавы- 
гадным беларуска-расійскім ста- 
сункам -- пасьля дэмантажу лука- 
шэнкаўскага рэжыму непазьбежна 
ўстане пытаньне пра тыя сілы і 
рэсурсы, дзякуючы якім яму ўда- 
лося праіснаваць такі час. 

Поўная падтрымка Лукашэнкі 
Масквой будзе зводзіць на нішто 
ўсе спробы паразуменьня паміж 
кандыдатамі, вылучанымі бела- 
рускім дэмакратычным рухам, і 
расійскімі ўладнымі элітамі. Аднак 
усё адно дэмакратычным канды- 
датам неабходна тэрмінова выпра- 
цаваць ясную і даступную прагра- 
му ўсходняй палітыкі Беларусі, 
разьмчаную перш-наперш на бе- 
ларускае грамадзтва. Расія была 
і будзе адным з найбуйнейшых 
эканамічных партнэраў Беларусі, 
таму важна настойліва тлумачыць 
людзям, што адыход Лукашэнкі ад 
улады будзе азначаць аздараў- 
леньне сувязяў з Расіяй: рэжым 
перасячэньня нашай усходняй 
мяжы зьменіцца да лепшага, пра- 
вілы мытнага афармленьня тава- 


раў, экспартаваных з Расіі, перас-: 


набірае студэн 


па конкурсе атэстатаў 
на 1 курс дзённага і завочнага аддзяленьняў 
факультэту славістыкі па спэцыяльнасьці 


беларуская філялёгія. 


На завочным аддзяленьні можна атрымаць дадатковую спэцыяль- 
насьць: расейская філялёгія, польская філялёгія, мэтодыка 
пачатковага навучаньня, гісторыя культуры, журналістыка. 


Для грамадзянаў Літоўскай Рэспублікі, замежных грамадзян зь відам на 
жыхарства і літоўцаў, якія пражываюць па-за межамі Літвы, 


дзённае навучаньне бясплатнае. 
Завочнае навучанне для замежных грамадзян і грамадзян Літвы платнае. 
Прыём дакумэнтаў: на дзённае аддзяленьне 
--з 18 чэрвеня да 4 ліпеня 
на завочнае - да 15 верасьня 
Падрабязная інфармацыя: ВаПагизіц біІсІодіўоз Каёейга 


(катэдра беларускай філялёгіі) 
Эіцаепіц 39-527 2004 УіІпіц» Ііеіцуа 


тэл. (1037-02) 75-03-60, маб.т. (1037098) 06-710 


Беларусістыка ў Віленскім пэдагагічным унівэрсытэце 
Катэдра беларускай філялёгіі на факультэце славістыкі Віленскага пэда- 


гагічнага ўнівэрсытэту працуе з 1991г. 


Беларускае аддзяленьне скончылі 40 чалавек. Выпускнікі працуюць у 
беларускай школе імя Скарыны, беларускіх клясах Вісагінасу, на радыё 
і тэлебачаньні, у школах Беларусі, працягваюць вучобу ў магістратуры 


ў Беларусі і Літве. 


Сёньня на беларускім аддзяленьні вучыцца 85 чалавек, у асноўным 
выпускнікі расейскіх, літоўскіх і польскіх школаў Літвы. Сярод студэнтаў 
ёсьць таксама грамадзяне Беларусі, Украіны. 





тануць быць бязглуздымі, 
трансьляцыі папулярных расійскіх 
тэлеканалаў ня будуць перары- 
вацца зьездамі 1 г.д. 

Трэба перастаць заплюшчваць 
вочы на Расію або бачыць у Расіі 
толькі ворага нягледзячы на тое, 
што маскоўскія эліты працягваюць 
лічыць адкрытых да эўрапейскага 
супрацоўніцтва беларускамоўных 
беларусаў пагрозай расійскім інта- 
рэсам. (Прынамсі, непрыняцьцё 
расійскім кіраўніцтвам любой 
іншай кандыдатуры, апрача Лука- 


шэнкі, наводзіць на скрушную 
думку.) 
Зрэшты, ня так важна, што 


прымушае расійцаў падтрымлі- 
ваць Лукашэнку. Важна тое, што 
гэта робіцца адкрыта і зь вялікім 
размахам. Цяпер ня бачыць гэтага 
могуць толькі сьляпыя. Але, як 
выяўляецца, такіх у нашым гра- 
мадзтве хоць гаць гаці. 

Беларускія недзяржаўныя СМІ, 
якія сьцьвярджаюць, што “Масква 
ня вызначылася з сваім выбарам” 
можна падзяліць на дзьве групы. 

Першую групу складаюць вы- 
даньні, якія робяць гэта збольша- 
га несьвядома. Для супрацоўнікаў 
такіх выданьняў Масква дагэтуль 
зьяўляецца цэнтрам іх культурна- 
га сьвету. Такія людзі проста ня 
здольныя бачыць, якія рэальныя 
ўплывы зыходзяць з цэнтру куль- 
туры, да якой яны належаць самі. 
Масква для іх быццам Бог, а Бог у 
чалавечай сьвядомасьці ёсьць пер- 
шакрыніцай дабра і антыподам 
зла. Тэарэтык беларускага нацыя- 
налізму Ян Станкевіч трапна на- 
зываў такіх людзей “парабкамі 
Масквы”. 

Другую групу ўтвараюць вы- 
даньні, якія сьвядома выступаюць 
праваднікамі расійскага ўплыву на 
Беларусі і/або выдаюцца за рас- 
ійскія грошы і/або кантралююцца 


Ён найтаўсьцейшы за ўсю гісто- 


рыю часопісу. У ім 320 старонак.. 


Яго тэма - нацыяналізм. Прадмо- 
ву да яго напісаў Сяргей Дубавец. 


“У рубрыцы “Кніга” ў нумары -- 
“Маніфэст” славутага амэрыканс- 
кага тэрарыста-адзіночкі Унабом- 
бэра. 


У тэме: праца палітоляга Ўладз- 


імера Роўды “Вытокі нацыяналіз- 
“му», артыкул Сяргея Екельчыка 


«Нацыяналізм беларусаў, славакаў, . 
таксама верш у прозе Юрася 
Бушлякова “Лазьня”. Як заўжды 


украінцаў», эсэ Сакрата Яновіча 
“2-:2-4”, Вінцэсь Мудроў. “Успам- 
йі ы пра «Блакітны ліхтар», А 


“Для. аматараў інтэлектуальнай 
чытанкі: артыкул амэрыканскага 
“славіста Эдварда Кінана, які пера- 
канаўча даказвае, што “Слова пра”. 
паход Ігараў” -- гэта фалышыўка. - 
“Дасьледаваньне пецярбурскага на-:; 
гАндрэя Катлярчука, 
“прысьвечанае Браншчыне бела- 
рускай. Сяргей Варыводзкі піша аб: 


вукоўца 


праблеме абортаў, Тодар Копша 





зьвяртаецца да творчасьці Сьвят-: 


ланы Алексіевіч, Кастусь Травень 
аналізуе прозу Ігара Сідарука. 


Для аматараў літаратуры: пад- 


спэцслужбамі -- няважна якімі, 
беларускімі або расійскімі. 

Сёлетнія прэзыдэнцкія выбары, 
як іключавыя падзеі нядаўняй бе- 
ларускай палітычнай гісторыі, па- 
вінны нарэшце прывесьці да кан- 
чатковага пераасэнсаваньня рас- 
ійскага фактару прынамсі ў ася- 
родзьдзі беларускай палітычнай 
эліты. Без усьведамленьня праў- 
дзівай ролі Расіі ў беларускай 
палітыцы апошніх гадоў будзе не- 
магчымы любы рух наперад. 

Апошнія гады Расія -- сёньня 
ня больш чым рэгіянальная звыш- 
дзяржава, якой заўтра можна 
стаць Польшча -- настойліва 
спрабуе захаваць геапалітычны 
статус-кво ў Сярэдне-Ўсходняй 
Эўропе, а пры магчымасьці нават 
вярнуць свае страчаныя пазыцыі. 
Таму афіцыйны Крэмль ніколі ня 
будзе падтрымліваць такую палі- 
тычную сілу ў Беларусі, якая маг- 
ла б павярнуць Беларусь тварам 
да эўраатлянтычнай супольнасьці. 
Расіі патрэбная ў меру стабільная 
Беларусь, эканамічна, палітычна і 
культурна залежная ад сваёй 
было мэтраполіі, з “прадказаль- 
ным”, г.зн., прамаскоўскім палі- 
тычным курсам. Таму для рас- 
ійцаў Лукашэнка дагэтуль высту- 
пае івыступацьме гарантам такой 
стабільнасьці і прадказальнасьці. 

Дэмакратычным жа сілам пат- 
рэбная іншая Беларусь -- з 
разьвітай грамадзянскай суполь- 
насьцю, з дывэрсыфікаванай 
структурай эканомікі, разьлічанай 
ня толькі на расійскія рынкі збыту, 
палітычна і культурна інтэграва- 
ная ў Эўропу. 

Марна і бессэнсоўна абапірацца 
для дасягненьня гэтых мэтаў на 
Расію, але варта і трэба ўлічваць 
расійскія інтарэсы пры выпрацоў- 
цы пэрспэктыўных шляхоў 
разьвіцьця Беларусі. 


Пытайцеся ў. 
кнігарнях 
“і шапіках 

“Белсаюздруку” 


борка сьвежае постмадэрнісцкае 
прозы. У ёй: апавяданьне нашан- 
іўца Сяргея Балахонава «Сьмерць 
лютністы», досьлед старшыні бе- 
ларуска-індзейскага таварыства 
Алеся Сімакова «Рэзэрвацыі сьвя- 
домасьці», фантазійныя ўспаміны 
апошняга жывога слуцкага паў- 
станца Алеся Яцэвіча (Змагара) 
«Сьцежкі-дарожкі». Аматары 
клясычнага пісьменства з асало- 
даю адкрыюць для сябе-новыя пе- 
раклады з Гесэ, Бёля, Гербэрта, а 


5, 


“ў “АВСНЕ” -- новы, апошні верш 
Андрэя: Хадановіча. 


“Багатыя і разнастайныя. архіў- . 
ныя матэрыялы нумару. “Хроніка 
гурту “Мроя” Сержука Сахарава 


будзе цікавая ня толькі фанатам 
беларускага року, як і лібрэта 
опэры 
““Лясное возера” --- ня толькі ама- 
“тарам опэры. Друкуюцца таксама 


“Натальлі Арсеньневай: 


дасьледаваньне Ільлі Куркова пра 
першыя гады калектывізацыі За-: 
ходняй Беларусі і ліставаньне. 
дзеяча беларускай эміграцыі 

Сьцяпана Шнэка. 3... 





Наша Ніва [27] Я ліпеня 2001 


Будслаў 





2 ліпеня, у Дзень ушанаваньня цудадзейнага абраза Маці Божай Буд- 
слаўскай, якая лічыцца апякункай Беларусі, фатограф Анатоль Кляшчук 
ужо пяты раз наведаў славуты санктуарый у Будславе. 


Марыя Руткоўская зь Менску зьдзейсьніла 8-ю пілігрымку ў Буд- 
слаў. Гэтым разам яна ішла разам са сваімі ўнукамі Эдуардам, 
Тацянай і Марыяй 




















- 


и пілігрымцы 

- 


ў сваёй 


Альбэрт Апанасевіч зь Вялейкі 


“Аці быў у Будзе на фэсьце?" -- 
пыталася зазвычай мая прабабка, 
калі праведваў яе ў сярэдзіне ліпе- 
ня. Яна, як і бальшыня жыхароў 
усіх далёкіх і блізкіх мядзельскіх 
вёсак -- аж да Заняў і Нікасецка, -- 
успрымала фэст як абавязковую 
жыцьцёвую праяву, якая наўрад ці 
мела калісьці пачатак. Фэст адбы- 
ваецца штогод з даўна-давён -- 
яшчэ з тых часоў, калі пасьля вай- 
ны ці то з туркамі, ці то з швэдамі 
быў страшэнны мор, і згінула 
ледзьве ня ўся Слабада -- ажно 
вёску перанесьлі на іншае, чыстае 
месца; з часоў, калі паўставалі на 
балотных выспах Няверы, Пількаў- 
шчына, Магдуліна, Ліпава... 

Вера ў вечнасьць фэсту зьяўля- 
ецца яшчэ ў дзяцінстве, калі, па- 
кінуўшы дарослых маліцца, аббя- 
гаеш касьцельны гмах, каб праз 
закратаванае вакенца паўглядац- 
ца ў сутарэньні, дзе ляжаць косткі 
й чарапы колішніх будслаўскіх 
ксяндзоў, параскіданыя невядо- 
мымі рабаўнікамі. Або калі скачаш 
з высокай агароджы касьцёлу й 
разьбіваеш сківіцу аб уласныя ка- 
лені. Або калі стаіш, сьціснуты з 
усіх бакоў натоўпам, адна палова 
якога жагнаецца па-каталіцку, 
другая хрысьціцца па-праваслаў- 
наму, і праз галовы дзівішся на 
мажнога, нечакана беларускамоў- 
нага ксяндза. 

У часе фэсту абавязкова павінен 
быць (і -- што самае цікавае -- бы- 
вае) дождж. Тысячы пілігрымаў 
успрымаюць яго як нешта фаталь- 
нае й непазьбежнае. - 

Людзі кажуць, што абраз паві- 
нен "абмыцца" ня толькі вадой, 
але й крывёй: нехта мусіць загі- 
нуць у сьвяточную ноч. Апошняе 
сьведчыць пра тое, што фэст не 
абмежаваны часавымі рамкамі 
існаваньня абраза й касьцёлу -- іх 
яшчэ не было, а людзі ўжо ехалі 
сюды. Каму маліліся, якія ахвяры 
ўскладалі -- ня так істотна. Галоў- 
нае, што думкі й модлы мелі, ба- 
дай, тыя самыя, што і мы. 


Андрэй Скурко 





Гранты фатографу 
ад беларусаў ЗША 


Фатограф і журналіст Анатоль 
Кляшчук стаў сёлета ўдзельнікам вы- 
ставы ў штаб-кватэры ААН, прысьве- 
чанай 15-годзьдзю Чарнобыльскай 
катастрофы. У час паездкі ў ЗША фо- 
тажурналіст паказаў сваю калекцыю ў 
многіх беларускіх цэрквах Амэрыкі. За 
ўнёсак у разьвіцьцё незалежнай бела- 
рускай фотажурналістыкі менскі твор- 
ца атрымаў гранты на набыцьцё фо- 
таапаратуры ад беларускага Фонду 
імя Пётры Крэчэўскага ў Нью-Ёрку ды 
Беларуска-Амэрыканскага культурна- 
га цэнтру і царквы Сьвятой Эўф- 
расіньні Полацкай у Саўт-Рывэры 
(Нью-Джэрзі). 


Ш о зыка. 


Сымфанічны ў пошуках «Мэрсэдэсу» 





У галоўным аркестры краіны -- 
рэарганізацыя. Заўтра ў Генадзя 
Праваторава, які быў галоўным 
дырыжорам Дзяржаўнага Акадэ- 
мічнага сымфанічнага аркестру, 
сканчаецца кантракт, і Філярмонія 
адмаўляецца ад ягоных паслугаў. 
Новым кіраўніком аркестру будзе 
Аляксандар Анісімаў -- галоўны 
дырыжор Опэры. Зараз ён будзе 
займаць адразу дзьве пасады. 
Дакладней кажучы, тры, бо ён 
працуе яшчэ й галоўным дырыжо- 
рам Нацыянальнага сымфанічна- 
га аркестру Ірляндыі. 


Апошняе дзесяцігодзьдзе наша- 
му сымфанічнаму аркестру не 
шанцавала на дырыжораў. У сту- 
дзені 1991 г, не выгадаваўшы сабе 
пераемніка, памёр Юры Яфімаў, 
які стаяў на чале аркестру 20 га- 
доў запар. За савецкім часам у Бе- 
ларускай кансэрваторыі дырыжо- 
раў не рыхтавалі. Дырыжор -- 
гэта “кіраўнік працоўнага калек- 
тыву”, а значыць, намэнклятурная 
адзінка. Таму дырыжорскія кадры 
рыхтаваліся пераважна ў Маскве і 
Ленінградзе, а адтуль разьмяркоў- 
валіся па ўсёй імпэрыі. Студэнты 
дырыжорскіх факультэтаў былі 
найчасьцей масквічамі ці ленінс- 
радцамі. З тых дырыжораў, хто ў 
апошнія сорак год працаваў у 
Менску, карэннымі масквічамі 
былі Аляксандар Анісімаў, Віктар 
Дуброўскі, Віталі Катаеў, Генадзь 
Праватораў. Ленінградцамі -- 
Юры Яфімаў, Віктар Собалеў, Ігар 
Галаўчын. 

Сьмерць Яфімава супала з аб- 
вяшчэньнем незалежнасьці. Рап- 
там зрабілася відавочна, што ў 
краіне няма сваёй дырыжорскае 
школы. Аркестранты старэйшага 
пакаленьня зьвярнуліся па дапа- 
могу да Віктара Дуброўскага, які 
быў галоўным дырыжорам сымфа- 
нічнага аркестру ў 1956- 1962 г. 
Дуброўскі на той час працаваў у 
Смаленску ў народным аркестры. 
Ён быў ужо нема- 





Аркестру патрэбны дырыжор-пэдагог, дырыжор-працаголік, 
дырыжор-патрыёт. Кіраўніком жа паставілі Анісімава 


4 
1 





роўскага, Анісімава і Каца, ён 
любіць і цэніць музыку нашай 
краіны. 

Мастацкі кіраўнік Філярмоніі 
Юры Гільдзюк некалі захапляўся 
Праваторавым -- бліскучым му- 
зыкам зь міжнароднай рэпутацы- 
яй - імарыў запрасіць яго галоў- 
ным дырыжорам. Цяперака ягоная 
пазыцыя крута зьмянілася. Маў- 

ляў, аркестар іграе 





лады чалавек, 
зьнішчаны хваро- 
бамі ды алькаго- 
лем, і яму зусім не 
хацелася мяняць 
лад жыцьця. Таму 
ён згадзіўся на 
прапанову менчу- 
коў, але захаваў за 
сабой пасаду ў 
Смаленску. У 
Менск ён навед- 
ваўся даволі рэдка, 
жыў у гатэлі. З гэ- 
тага часу распача- 
лася дэградацыя 
калектыву. Музыкі зьяжджалі на 
Захад, маладыя аркестранты ня 
мелі, у каго вучыцца... 

У 1994 г. Дуброўскі памёр, і ар- 
кестар ізноў надоўга апынуўся бяз 
сталага дырыжора. Два гады гэтыя 
функцыі выконваў швайцарац 
П'ер-Дамэнік Панэл, яшчэ два -- 
француз Міша Кац. Пасьля гэтых 
няўдалых досьведаў у 1998 г. на 
пасаду абвясьцілі конкурс. Аўта- 
рытэтная рада выбрала Правато- 
рава. 

Цяпер, калі тэрмін ягоных паў- 
намоцтваў скончыўся, яго зьнялі 
ўжо без усялякіх дэмакратычных 


працэдураў. Дэмакратычная кан-. 


курэнцыя канчаткова выйшла з 
моды ў Беларусі. 

Паводле словаў сп.Праваторава, 
вызначыўся ланцужок будучых 
кадравых перамяшчэньняў. Аляк- 
сандра Сасноўскага вызваляюць з 
пасады галоўнага дырыжора Му- 
зычнага тэатру. Ягонае месца зой- 
ме цяперашні галоўны дырыжор 
сымфанічнага аркестру "Тэле- 
радыёкампаніі Анатоль Лапуноў. 
На месца Лапунова прыйдзе Ге- 
надзь Праватораў. Маэстра зада- 
волены гэтай пераменай, бо ў яго 
будзе больш магчымасьцяў выкон- 
ваць новыя творы беларускіх кам- 


пазытараў. У адрозненьне ад Дуб- 


Беларуская 
публіка пляскае 
ў далоні, бо 
адчувае патрэбу 
дапамагаць 
высокай 


культуры 





дрэнна, ангажэ- 
мэнтаў няма, за- 
робкі малыя, му- 
зыкі губляюць ква- 
ліфікацыю на “ле- 
вых” падпрацоў- 
ках. Таму Права- 
торава мяняюць на 
больш энэргічнага 
арганізатара: - 
сп.Анісімава. Не 
сакрэт -- кіраўніц- 
тва Філярмоніі 
спадзяецца, што 
Анісімаў будзе 
прасоўваць наш 
аркестар і ягоных салістаў на за- 
межным музычным рынку. 

Апошнім часам маэстра Анісі- 
маў жыве ў Парыжы. Ягоная біяг- 
рафія, зьмешчаная ў Інтэрнэце 
(БЕбр:/ /ммчм.гіе.іе /тцвіс /п50/ 
апіззітоу.Віті), стракаціць назвамі 
замежных опэрных тэатраў. Га 
Еепісе (Вэнэцыя), Теаіто СотипаІе 
(Флярэнцыя), Оретга Вазійе (Па- 
рыж), Ійсео (Барсэлёна), Орета 
Гугпіс (Сан-Францыска), Теаіто 
Соіоп (Буэнас-Айрэс), Ўіааізорет 
(Гамбург). Праўда, у ніводным з 
тых тэатраў Анісімаў ня здолеў 
затрымацца надоўга. Выпадковыя 
ангажэмэнты, пастаноўкі ра- 
сейскіх опэраў... Апошнія ягоныя 
дасягненьні -- “Дэман” Рубінш- 
тэйна і “Князь Ігар” Барадзіна ў 
тэхаскай Стапа Орета (Х'юстан). 
На Захадзе пануе наіўнае ўяў- 
леньне, нібы расейскую музыку 
найлепей выконваюць расейцы. 
Анісімаў нарадзіўся ў Маскве, ву- 
чыўся ў Санкт-Пецярбурзе, у біяг- 
рафічных даведках фігуруе як ра- 
сейскі дырыжор. 

У 1998 г. яго прызначылі галоў- 
ным дырыжорам Нацыянальнага 
сымфанічнага аркестру Ірляндыі 
-- рэспэктабэльнага, хоць і далёка 
ня лепшага ў Эўропе. Аднак ірлян- 
дзкая рэспэктабэльнасьць нічым 


не дапамагла нашай опэры і бале- 
ту, дзе Анісімаў па-ранейшаму -- 
галоўным дырыжорам. Большую 
частку сэзону маэстра за мяжой, а 
Беларуская опэра для яго -- як 
запасны аэрадром. Яго церпяць, бо 


Беларус 


Канцэрты Віталя Стахіевіча 
ў Раіасід ае ВеЙах Апіе5 


У чэрвені ў Мэхіка выступаў бе- 
ларускі піяніст Віталь Стахіевіч. 
Абодва ягоныя канцэрты адбыва- 
ліся ў Ра/асіо ае Ве/а5 Апіе5 (Палац, 
Прыгожых Мастацтваў) - галоў- 
най канцэртовай залі мэксыканс- 
кае сталіцы. 


На гэтай сцэне, аздобленай 
шкляным занавесам работы Льюі- 
са Тыфані, адбываюцца балетныя 
й опэрныя спэктаклі ды“прэзэнту- 
юцца найлепшыя гастралёры. 
Віталь Стахіевіч выконваў Другі 
фартэпіянны канцэрт Рахманінава 
ў суправаджэньні Нацыянальнага 
сымфанічнага аркестру Мэксыкі 
пад кіраўніцтвам галоўнага дыры- 
жора Энрыке Артура Дымэк"е. 
Канцэрт 8 чэрвеня трансьляваўся 
ў жывым этэры па мэксыканскім 
нацыянальным радыё й тэлеба- 
чаньні, а таксама на спэцыяльным 
сайце ў Інтэрнэце. 

Беларускія музыкі асвойваюць 
старажытную краіну ацтэкаў. 
Першым быў Ігар Маркевіч -- 
францускі дырыжор зь беларус- 


“ка-ўкраінскімі каранямі. У 1957-- 


58 г. ён выкладаў у Мэксыканскай 
нацыянальнай кансэрваторыі. Бе- 
ларускі кампазытар Пётра Альх- 
імовіч трапіў у Мэксыку пры кан- 
цы 80-х. Кажуць, цяпер у яго там 
свая рэстарацыя з шыкоўным 
рыбным мэню. Крыху пазьней у 
мэксыканскай сталіцы апынулася 
беларуская скрыпачка Рыма Ма- 
цюхова. Яна працуе ў тым самым 
аркестры, зь якім выступаў Стах- 
іевіч. Мэксыканцы любяць музыку 
і не шкадуюць грошай на куль- 





ў яго ёсьць харызма, якая прыцяг- 
вае публіку і забясьпечвае тэатру 
рэнамэ. і 

Аднак Опэра яшчэ паддаецца 
дыстанцыйнаму кіраваньню, бо там 
ёсьць дырыжоры і канцэртмайста- 
ры, здольныя ўзяць на свае плечы 
ўвесь цяжар падрыхтоўчае працы. 
А аркестар ня можа існаваць без 
аднаасобнай, жорсткай дыктатуры 
мастацкага кіраўніка. Нашаму 
Сымфанічнаму патрэбны дыры- 
жор-пэдагог, дырыжор-працаголік, 
дырыжор-патрыёт, які будзе руп- 
іцца найперш пра аркестар 1 толькі 
потым -- пра асабістую кар'еру. 
Дырыжор, які будзе працаваць з 
аркестрам штодня. Анісімаў -- 
мастацкі лідэр зусім іншага кштал- 
ту -- капрызная заежджая зорка. 

21 чэрвеня ён дэманстраваў свой 
талент у Філярмоніі, на чале Дзяр- 
жаўнага Акадэмічнага сымфаніч- 
нага аркестру, які хутка апынецца 
пад ягонай апекай. Ніякай геніяль- 
насьці ў тым, што гучала, я не заў- 
важыла. Уражвалі хіба прыдбаныя 
дырэкцыяй новыя крэслы і пульты 
для аркестру. Нарэшце нашая 
філярманічная сцэна глядзіцца 
імпазантна. 

Анісімаў прапанаваў менчукам 
цікавую праграму, якая складала- 
ся выключна з расейскай музыкі. У 
першым аддзяленьні гучалі творы, 
натхнёныя праваслаўнай містыкай: 
аркестравыя фрагмэнты з опэры 
М.Рымскага-Корсакава “Легенда 
пра нябачны горад Кіцеж і дзяў- 
чыну Фэўронію” і кантата С.Тане- 
ева “Іаан Дамаскін”. У другім ад- 
дзяленьні -- творы з прысмакам 
сатанізму: “Рапсодыя на тэму Па- 


ан а 
турніцкія мэты. Таму Мэксыка -- 
пэрспэктыўны рынак для бела- 
рускіх музыкаў. 

Атрымаць запрашэньне ў Мэк- 
сыку цяжка. Стахіевічу пашанца- 
вала, 19-гадовы піяніст -- вучань 
дванаццатай клясы гімназіі-коле- 
джу пры Беларускай акадэміі му- 
зыкі -- удзельнічаў у прэстыжным 
міжнародным конкурсе імя Дына 
Ч'яні, што адбываўся ў 1999 г. у 
Міляне. Ніякіх прэміяў Стахіевіч 
не здабыў. Аднак яго заўважыў 
прад'юсэр гуказапісу Нікас Вэлі- 
сыёціс, якога прывабіў вытанчаны 
інтэлектуалізм беларускага музыкі. 
Прад'юсэр прапанаваў Стахіевічу 
запісаць у Міляне паўнавартасны 
кампакт-дыск з творамі Шубэрта. 
Гэтая ідэя і ажыцьцявілася сёлета. 

Італьянская крытыка высока 
ацаніла першы дыск маладога му- 
зыкі. “Тое, што 20-гадовы піяніст 
выконвае на сваім дэбютным дыс- 
ку Шубэрта, а не Трансцэндэнт- 
ныя эцюды Ліста альбо Варыяцыі 
на тэму Паганіні Брамса -- добры 
знак. Гэта сьведчыць ня толькі пра 
выдатную тэхніку выкананьня, але 
й пра музычны густ і інтэлект”, -- 
піша крытык Фэрнанда Фэрары ў 

ганіні” С.Рахманінава і “Паэма эк- 
стазу” А.Скрабіна. Аднак у выка- 
наньні маэстра Анісімава аніякай 
боскасьці ані сатанінства не адчу- 
валася. Музыка была прасякнутая 
абыякавасьцю й душэўнай стомай. 
У ёй не было пасылу. Нібы для ма- 
нэкенаў, а не для людзей ігралася. 

Аднак людзі ў залі не хацелі 
быць манэкенамі. Яны з энтузіяз- 
мам пляскалі ў далоні і гукалі 
“брава”. “Нашая публіка па-дзіця- 
чаму наіўная і часта пляскае неда- 
рэчы”, -- сказаў неяк маэстра Ан- 
ісімаў у праграме “Карамболь”. 
Відаць, яму незразумелы той 
інстынкт культуры, якім кіруюцца 
нашыя людзі. Беларуская публіка 
пляскае ў далоні, бо адчувае пат- 
рэбу дапамагаць высокай культу- 
ры. Людзі разумеюць, што сапраў- 
дны гонар краіны -- гэта ня войс- 
ка, не футбольная каманда, а тэат- 
ры, музэі, аркестры, мова, культу- 
ра. Рана ці позна гэты факт усьвя- 
домяць і нашы чыноўнікі. Тады й 
грошы на культуру знойдуцца. І 
ня трэ будзе арыентавацца ні на 
Захад, ані на Ўсход. Ня трэ будзе 
шукаць “паравозу” ў асобе Панэ- 
ла, Каца ці Анісімава. 

“Я вам не “Мэрсэдэс”, -- сказаў 
маэстра Кац, калі яго ўпікалі, што 
ён ня возіць аркестру на гастролі. 
І меў рацыю. Цягам апошніх дзе- 
сяці год нашыя аркестранты жылі 
ў надзеі на дырыжора, які забясь- 
печыць іхны дабрабыт праз за- 
межныя ангажэмэнты. Надзея ня 
спраўдзілася. Хіба ня варта пашу- 
каць нейкіх іншых шляхоў? 

Зрэшты, у прызначэньні Анісі- 
мава ёсьць і пазытыўны бок. У ад- 
сутнасьць маэстра з аркестрам бу- 
дуць працаваць маладыя дырыжо- 
ры, якія вучыліся ці вучацца ў 
Акадэміі музыкі. 


Юлія Андрэева 








а са 
часопісе “Мивіса”. Ён асабліва 
падкрэсьлівае ўласьцівую Стахіе- 
вічу простасьць, кампактнасьць і 
ўважлівасьць да кожнага гуку. 

Стахіевіч адметны тым, што 
грае па-беларуску. Гэта збліжае 
яго з Алоўнікавым ды Паначэў- 
ным. Беларускі стыль ігры куль- 
тывуе й прафэсарка Зоя Качарс- 
кая, у якой Стахіевіч вучыцца зь 
сёмае клясы. 

У часе свайго апошняга побыту 
ў Міляне беларускі музыка пазна- 
ёміўся з Энрыке Артура Дымэк"е. 
Мэксыканскі дырыжор завітаў у 
Эўропу на некалькі канцэртаў (у 
яго безьліч кантрактаў у розных 
частках сьвету) і выпадкова пад- 
слухаў, як Стахіевіч працуе над 
сваім кампакт-дыскам. Літаральна 
ў той самы дзень беларускі піяніст 
атрымаў запрашэньне на два кан- 
цэрты ў Мэксыку. 

Здавалася б, пэрсанажы мэксы- 
канскіх сэрыялаў захапляюцца 
зусім іншай музыкай і іншымі пія- 
ністамі... Аднак рэчаіснасьць заў- 
жды прыгажэйшая за свой тэле- 
вобраз. 


ЮАА. 


Наша Ніва [27] 4 ліпеня 2001 





Зьдзейсьніліся прароцтвы сярэд- 
нявечнага полацкага астроляга 
Васіля Нямчына ды ягонага пась- 
лядоўніка Паўла Глобы. Яшчэ ў 
2050-я гады Полацак аб'яднаўся з 
Наваполацкам і стаў ня толькі ду- 
хоўнай і культурнай, але і адміні- 
страцыйнай сталіцаю Беларусі. На 
гэта паўплывалі і геапалітычныя 
зьмены пасьля распаду Расейскай 
Фэдэрацыі. Межы краіны пасуну- 
ліся на поўнач і ўсход за кошт доб- 
раахвотнага ўваходжаньня ў склад 
Беларусі шэрагу гістарычна і этні- 
чна нашых тэрыторыяў зь Неве- 
лем, Себежам, Вяліжам, Навазыб- 
кавым і Старадубам. Плебісцыт 
пра далучэньне рыхтуецца пад эг- 
ідаю ААН у памежным Смаленску, 
дзе высьпела вострая незадаволе- 
насьць пэрманэнтнай вайной, 
якую Расейская народная рэспуб- 
ліка са сталіцаю ў Маскве вядзе з 
Волжскай мусульманскай канфэ- 
дэрацыяй. 


Але баі з выкарыстаньнем цяж- 
кой бранетэхнікі, стратэгічных 
бамбавальнікаў і касьмічнай ля- 
зэрнай артылерыі грымяць далёка 
на ўсходзе. Беларусь жыве ў ва- 
рунках міру й эканамічнай стаб- 
ільнасьці, што спрыяе разьвіцьцю 
культуры, у тым ліку яе галоўна- 
га складніка -- нацыянальнае 
літаратуры, якая пасьля Васіля 
Быкава ганарыцца яшчэ двума 
нобэлеўскімі ляўрэатамі. 

Кароткае газэтнае эсэ не дае 
магчымасьці распавесьці нават пра 
найбольш маштабныя тагачасныя 
культурніцкія праекты. Застаецца 
засяродзіцца на адным, далёка ня 
самым істотным, у якім, аднак, 
быццам ранак у кроплі расы, ад- 
біваецца агульны цывілізацыйны 
стан краіны. 

Сталіца рыхтуецца ўрачыста 
адзначыць 150-гадовы юбілей 
пісьменьнікаў Уладзімера Арлова 
і Вінцэся Мудрова, а таксама 145- 
годзьдзе іхных малодшых сучась- 
нікаў Сержука Сокалава-Воюша і 
Лявона Баршчэўскага. 

Вялізарную цікавасьць выклікае 
ўжо разгорнутая ў Нацыянальным 
музэі юбілейная выстава, што дае 
яскравае ўяўленьне пра цяжкое 
дзяцінства, змагарнае юнацтва і 
няўрымсьлівую творчую сталасьць 
гэтых монстраў прыгожага 
пісьменства. 

Большасьць наведнікаў таўчэц- 
ца каля вітрынаў з унікальнымі 
здымкамі, рупліва сабранымі з 
фондаў спэцслужбаў і прыватных 
архіваў. Стваральнікі экспазыцыі 
зыходзілі з таго, што біяграфія 
пісьменьніка -- найлепшы камэн- 
тар да ягонае творчасьці, а таму 
пазьбягалі ўсякай гераізацыі юбі- 
ляраў, што робіць рэтраспэкцыю 
асабліва карыснай для айчынных і 
замежных літаратуразнаўцаў. 

На гэтыя фатаздымкі, кранутыя 
пацінай Гісторыі, сатраўды нельга 
глядзець без глыбокага хвалявань- 
ня: “Выхавацелька дзіцячага сад- 
ка лупцуе Ў.Арлова за раньнія на- 
цыяналістычныя погляды”, “С.Со- 
калаў заціскае ў школьным гардэ- 
робе аднаклясьніцу”, “В.Мудроў 
употайкі ад бацькоў курыць “Бе- 
ламорканал”, “У.Арлоў, В.Мудроў 
і С.Сокалаў-Воюш выпіваюць на 
кансьпірацыйнай кватэры”, “Пра- 
філяктычная гутарка ў КГБ”, 
“Канфіскацыя сьвежага нумару 

самавыдавецкага альманаху “Бла- 
кітны ліхтар”, “Л.Баршчэўскі рых- 
туе крамольны пераклад “Стигов 
о советском паспорте” расейска- 
га паэта Ў.Маякоўскага”, “С.Сока- 
лаў-Воюш набывае чарніла для 
напісаньня верша на мэлёдыю па- 
лянэзу М.-К.Агінскага “Разьві- 
таньне з Радзімай”, “У.Арлоў п'е 
кашэрны джын бяз тоніку з геро- 
ем аднайменнага апавяданьня Во- 
вам Цымэрманам”, “В.Мудроў і 
Ў.Арлоў атрымліваюць ад рэзы- 
дэнта амэрыканскай выведкі па 2 
даляры за ўдзел у “Маршы Свабо- 
ды”, “Л.Баршчэўскі ў прыёмніку- 
разьмеркавальніку МУС працуе 
над перакладамі з Эсхіла”... 

У суседніх залях аматары літа- 
ратуры і навукоўцы могуць паба- 
чыць дакумэнты, зьвязаныя з 
жыцьцём і дзейнасьцю іншых вы- 
датных палачанаў -- сяброў юбі- 
ляраў і іхных паплечнікаў па літа- 
ратурнай дзейнасьці. Найбольшую 
ўвагу прыцягваюць зробленыя 
схаванай камэрай панарамныя 
здымкі: “Лера Сом мэдытуе на га- 
радзкім пляжы”, “Алесь Аркуш зь 
дзіцёнкам уначы клеіць ўлётку на 
сьцяну крамы “Прадукты”, “Якуб 
Лапатка зь юнымі перакладчыкамі 
ў “Чабурэчнай”, “Аляксандра 
Чарніцкага забіраюць за мыцьцё 
ног у фантане каля помніка пер- 
шадрукару Францішку Скарыну”, 
“Праводзіны А. Чарніцкага ў 
Ізраіль”, а таксама “Алег Мінкін 
пазычае ў Навума Гальпяровіча 25 
савецкіх рублёў на працяг літара- 
турнага працэсу”. 

Заснаванае некалі Алесем Ар- 
кушам незалежнае выдавецтва 
“Полацкая ляда”, цяпер найбуй- 
нейшае ў краіне, напярэдадні юб- 
ілею перавыдала вялікім накладам 
творы Валянціны Аксак і Арыны 
Жарнасек. Пільнай патрэбы ў но- 
вых выданьнях твораў саміх юбі- 
ляраў не ўзьнікае, бо іхныя кнігі 
ёсьць у кожнай пісьменнай бела- 
рускай сям'і -- як у традыцыйным 

фармаце, так і ў найсучасьней- 
шым выглядзе кампакт-капсулі, 
прызначанай для глытаньня наноч. 

Падрыхтоўка да юбілею памысна 
спрычынілася да рэстаўрацыі, рэ- 
канструкцыі ды адзначэньня мэма- 
рыяльнымі дошкамі літаратурных 
мясьцінаў беларускай сталіцы. У 
Доме-музэі Л.Баршчэўскага ў За- 
палоцьці адноўлены ложак, на якім 
будучы мастадонт мастацкага пе- 
ракладу зрабіўся мужчынам. З ква- 
тэры на Млынавым завулку, дзе ў 
тым самым ціхім Запалоцьці пра- 
жыў свае найлепшыя гады 
А.Мінкін, нарэшце адселены ягоны 
нашчадак, сквапнасьць і абыяка- 
васьць якога да літаратуры абуд- 
жаюць заслужаны сумнеў у сваяц- 
тве зь незабыўным мэтрам. Нама- 
ганьні навуковых і судовых інстан- 
цыяў неадкладна далі свой плён: на 
самым пачатку рэстаўрацыйных 
захадаў пад канапай, дзе паэт спаў 
і абдумваў свае вершы 1 антыўтопіі, 
знойдзены скарб -- літровы слоік 
з-пад салянкі з 100 савецкімі чыр- 
вонцамі, акуратна загорнутымі ў 
літаратурную старонку полацкай 
раённай газэты “Сьцяг камунізму” 
за 25 сакавіка 1981 г. 

Дасьледнікі адразу выявілі на 
старонцы пераклад вядомага вер- 
ша АМінкіна “Хмелі-сунэлі” (тады 
будучы майстар пісаў яшчэ на 
ўнутрана чужой яму мове сусед- 
няга народу). З дапамогаю натхнё- 
нага перастварэньня тэксту, якое 
належыць пяру Ў.Арлова, паэт 
зьвяртаецца да суайчыньнікаў на 
роднай мове. “Мы хмелі-сунэлі ні 
разу ня елі!” -- выгукае ён, іў гэ- 
тых словах, як справядліва адзна- 
чае прэса, “у Дзень Волі ў тыя 
цяжкія гады эзопавай мовай вы- 
казваецца палымяная прыхіль- 
насьць да ідэалаў БНР, ажыцьцяў- 
леньне якіх урэшце вырашыць ня 
толькі харчовую, але і ўсе астатнія 
праблемы нацыянальнага існа- 
ваньня”. 


На месцы першай сустрэчы 

Л.Баршчэўскага, С.Сокалава-Вою- 
ша і Я.Лапаткі летась зьявілася 
густоўная паркавая скульптура 
“Л.Баршчэўскі, С.Сокалаў-Воюш і 
Я.Лапатка думаюць пра Беларусь”. 
Творцы выгодна ўладкаваліся на 
масянжовай лавачцы пры імправ- 
ізаваным століку над самай 
дзьвінскай стромаю. Блізкасьць 
коннага помніка Ўсяславу Чара- 
дзею і Сафійскага сабору, які стаў 
экумэнічным храмам, робяць 
скульптурную кампазыцыю над- 
звычай папулярнай у айчынных і 
закардонных турыстаў. Адзінае, 
чаго вымагае ад уладаў сталічная 
грамадзкасьць -- усталяваць по- 
бач з думаньнікамі пра Беларусь 
кругласутачны паліцэйскі пост, бо 
невядомыя зламысьнікі рэгулярна 
пакідаюць на масянжовай стальн- 
іцы зусім не масянжовыя пляшкі. 
(Побач меркавалася адчыніць 
яшчэ адну групавую скульптуру 
-- “Вова Арлоў думае пра Бела- 
русь, а Вова Цымэрман -- пра ад'- 
езд у Ізраіль”, -- але антысэмітам 
удалося адтэрмінаваць рэаліза- 
цыю гэтай сымпатычнай ідэі да 
адпаведных парлямэнцкіх слу- 
ханьняў). 

На юбілейныя дні чакаецца пры- 
езд у сталіцу шматлікіх блізкіх і 
далёкіх нашчадкаў выдатных по- 
лацкіх літаратараў. Геаграфія пра- 
жываньня спадкаемцаў прадзе- 
даўскае славы (ім перадаліся як 
шматстайныя таленты продкаў, 
так і іхная незьнішчальная 
схільнасьць да зьмены месцаў) 
пазначаная на адпаведнай мэма- 
рыяльнай мапе каля параднага 
ўваходу ў Нацыянальны музэй. 
Нашчадкі С.Сокалава-Воюша, да 
прыкладу, атабарыліся ў ЗІПА, 
Чэхіі і Папуа-Новай Гзвінэі. З Гэль- 
сынкаў чакаецца прыезд праўнука 
Я.Лапаткі, Юкі Лапатайнэна, лідэ- 
ра фінскіх ультраправых. 

- Праўнукі Ў.Арлова, В.Мудрова і 
Л.Баршчэўскага, як і знакамітыя 


прадзеды, выявілі зайдросную 
вернасьць роднай зямлі (за вынят- 
кам аднаго з Мудровых, у якім за- 
гаварыла ваяўнічая кроў пісьмень- 
нікавага бацькі -- афіцэра Савец- 
кай Арміі родам з-пад Уладзімеру; 
юнак узяў расейскае грамадзян- 
ства і бясслаўна загінуў сьмерцю 
храбрых у антытэрарыстычнай 
апэрацыі супраць башкірскіх ма- 
джахедаў дзесьці ў стэпах пад 
Стэрлітамакам). Прапраўнук 
У.Арлова, фінансавы дзялок, што 
кантралюе блізу 9090 шоў-бізнэсу 
краіны, выдае да юбілею супэр- 
мультымэдыйны дыск “Я нарадз- 
іўся ў Полацку” з галяграмамі вы- 
канаўцаў у натуральных памерах. 
Сярод выканаўцаў -- поп-зорка 
Яніна Баршчэўская, больш вядо- 
мая пад сцэнічным псэўданімам 
Завальня. 

СМІ з глыбокім задавальнень- 
нем канстатуюць, што ўсе наш- 
чадкі славутых палачанаў неза- 
лежна ад месца дысьлякацыі, 
вольна валодаюць моваю продкаў, 
а некаторыя, працягваючы іхную 
справу, нават пішуць на гэтай 
мове вершы й прозу. Гэта, далікат- 
на кажучы, звычайная журналісц- 
кая “дэза”, бо зь незалежных кры- 
ніцаў абсалютна дакладна вядома, 
што праўнук А. Мінкіна, першы 
кітайскі касманаўт Мін Кін, сап- 
раўды спрабуе складаць вершы, 
толькі не па-беларуску, а па-кітай- 
ску. Ягоны кузэн Іягуда Мінкінд 
прылятае ў Полацак наўпростым 
рэйсам з Ізраілю, а дэпутат груз- 
інскага парлямэнту Гогі Гальпе- 
равішвілі, натуральна, з Тбілісі. 

Днямі сталася вядома, што пась- 
ля замаху левакоў на ягонае 
жыцьцё, Юкі Лапатайнэн запатра- 
баваў ад ураду Беларусі гаранты- 
яў бясьпекі, наўзамен дэкляраваў- 
шы выступіць на ўрачыстасьцях 
на неблагой беларускай мове, адно 
што зь недасканалым вымаўлень- 
нем “ц”, “дз” і “дж”. 

Прагрэсіўная грамадзкасьць 
сталіцы зь нецярплівасьцю чакае. 
заплянаваных тэатралізаваных 
відовішчаў, сярод якіх -- масавы 
мэмарыяльны заплыў у гонар 
У.Арлова на полацкім возеры Лю- 
хава, улюбёным месцы адпачынку 
працоўных і беспрацоўных, якое ў 
савецкія часы ўлады марна нама- 
галіся пераназваць Маладзёжным, 
а ў пэрыяд 5-й Рэспублікі -- ня 
менш марна пераймяноўвалі на 
Пазьняк-возера. 

У сьпісе згаданых вышэй імпрэ- 
заў значацца максымальна на- 
бліжаныя да жыцьцёвае верагод- 
насьці паказы: “У.Арлоў і В.Муд- 
роў б'юцца з задзьвінскай шпаной 
у раёне грамадзкай прыбіральні 
каля танцпляцоўкі”, “Першак- 
лясьнік Пятро Васючэнка спабор- 
нічае з таварышамі, хто далей 
сікане ў ваду зь берагу Палаты”, 
“Будучыя пісьменьнікі маркітуюц- 
ца з малалеткамі пад перакуле- 
нымі лодкамі вобліз Багаяўленска- 
га сабору”. Галоўныя ролі будуць 
выконваць вядучыя акторы і ак- 
торкі сталічных тэатраў. Юбілей- 
ны камітэт вядзе запіс ахвотных 
узяць удзел у масоўках. 

Урачыстасьці распачнуцца 25 
жніўня ўскладаньнем кветак да 
помніка аўтару гэтых радкоў. 


Уладзімер Арлоў 








“евыя кнігі, дасланыя 
іў рэдакцыю 


М.Багдановіч. Поўны збор твораў у 
З т. Т. З. Публіцыстыка, лісты, летапіс 
жыцьця Й творчасьці / 2-е выд. - 
Менск: Беларуская навука, 2001. -- 461 с. 
- Наклад 1500 ас. І5В4 985-08-0448-3 

У выхадных зьвестках г на тытульным 
аркушы выдавецтва пазначанае як 'Бе- 
ларусская наука" - нібы па-беларуску 
напісаць боязна... 

В.Быкаў. Балота. Знак бяды: Апо- 
весьці. - Менск: РА “Беларускае тав-ва 
“Кніга”, 2001. -- 496 с.: іл. - (Народная 
бібліятэка). -- Наклад 4000 ас. І5ВІ4 985- 
6605-06-7 

Выданьнем выбраных твораў Васіля 


Быкава адкрываецца новая кніжная сэ- 
рыя "Народная бібліятэка", галоўным 
рэдактарам якое -- Ніл Гілевіч. Прадмо- 
ву да кнігі В.Быкава напісаў Міхась Ты- 
чына. Каштуе ТЗ Т.р. 

Гістарычны шлях беларускай нацыі 
й дзяржавы ТПе Нісіогу оЁ пе Ве!агузап 
Мабоп апа 5іаіе / Рэд. калегія: М.Біч, 
Р.Гарэцкі, У.Конан, У.Арлоў ды інш.; Пер. 
у анг. мову Т.Вінярская. - Менск: Бела- 
рускі кнігазбор, 2001. -- 348 с.: іл. -- На- 
клад 700 ас. І5ВМ 985-6638-27-5 

Кніга вялікага фармату, выдадзеная 
да М Зьезду беларусаў сьвету. Склада- 
ецца з разьдзелаў: “Нацыя”, “Дзяржава”, 
“Культура”, "Беларусь на мяжы тысяча- 
годзьдзяў". Зьмешчаныя дакумэнты, 
што сьведчаць пра станаўленьне Й 
разьвіцьцё беларускае дзяржаўнасьці за 


тысячагодзьдзе. Гісторыя Беларусі рэп- 
рэзэнтаваная ў табліцах і схемах. 
Зьмешчаны сьпіс валадароў Полацкага 
княства, Вялікага Княства Літоўскага, 
ураднікаў БНР, БССР і РБ, кіраўнікоў 
КПБ. Палову кнігі складае ілюстрацый- 
ны матэрыял. Усе беларускія тэксты дуб- 
лююцца па-ангельску. 

Загародзьдзе-3: Матэрыялы наву- 
кова-краязнаўчай канфэрэнцыі “Па- 
лесьсе ў ХХ ст." (1-4 чэрвеня, Беласток) 
/ Укл. і аг. рэд. Ф.Клімука, А.Энгелькінг, 
В.Лабачэўская. - Менск: Тэхналёгія, 
2001. - 320 с. -- Наклад 320 ас. І5ВМЧ 
985-458-034-2 

Сярод найцікавейшых матэрыялаў 
зборніка: Ф.Клімчук "Моўная сытуацыя 
ў берасьцейска-пінскім Палесьсі ў ХІХ- 
ХХ ст.”, Г.Цыхун "Пра захаднепалескую 


літаратурную мікрамову”", А.Квачук “Ва- 
енна-палітычная сытуацыя на ГТалесьсі ў 
1918-19 г.", Г.Церабунь “Архіўныя кры- 
ніцы й друкаваныя выданьні да гісторы! 
Палесься міжваеннага пэрыяду ў зборах 
Дзяржаўнага арх- 
іву Берасьцейскае 
вобл.", А.Трафім- 
чык "Рэарганіза- 
цыя р) школьнае 
сеткі Заходняе Бе- 
ларусі ў 1939--41 
г. нацыянальны 
аспэкт", І.Яленская 
“Нямецкая паліты- 
ка ўкраінізацыі бе- 
ларускага Палесь- 
ся ў 1941--44 г." 





Кантакты й дыялёгі. Ме 4-5 (64), 
2001. -- Менск: ГА “Міжнародная асацы- 
яцыя беларусістаў”, ГА “Беларускае тав- 
ва дружбы й культурных сувязяў з за- 
межнымі краінамі”, 2001. -- 64 с. -- На- 
клад 299 ас. 

Выпуск прысьвечаны колішняму рэ- 
дактару парыскае “КИішгу” Ежы Гедрой- 
Цу. 
Тэорыя й мэтодыка разьвіцьця бе- 
ларускага маўленьня дашкольнікаў. 
-- Менск: Тэхналёгія, 2000. -- 223 с. - 
Наклад 1000 ас. І5ВІ4 985-458-019-9 

Дасьледуецца праблема навучаньня 
беларускіх дзетак роднае мовы ў варун- 
ках панаваньня расейскае. Каштуе 6,3 


Т.р. 
Падрыхтаваў Віктар Мухін 








Беларускія лімэрыкі- 


Андрэй Хадановіч 


Хударлявы стары са Шпалернай 
Выбраў жонку вагі непамернай. 
Зранку шлі пад вянец, 

А ўначы сужанец 
Просіць літасьці: “Будзь міласэрнай!” 
Амаральная бабка зь Нямігі 

Памятае прыемныя мігі 

Й вечарамі вярзе - 

І ідуць па чарзе 

Камарады, бой-фрэнды, амі... 


Маладая сьпявачка з Гікала 

Без вакалу пралезла ў Ля Скала 
На прэм'еры Бізэ 

Трасца ўзяла Хасэ 

Й паўтэатру адтуль паўцякала. 


Монтэ-Крыста ў Пішчалаўскім замку 
Ўночы бачыць прыгожую самку, 
Толькі золак ізноў 

Рэшткі казачных сноў 

Гоніць прэч у нязнаным напрамку. 


Афтальмоляг з Лагойскага тракту 
Прэзыдэнту лячыў катаракту 

Й невядома чаму 

Раптам сеў у турму 

Зь дзіўным выракам: "спроба тэракту". 


Літаратар- асьветнік з Жудро 
Ў кнігазборы ня мае Дыдро, 
Ні Русо, ні Вальтэра, 

Бо забіта кватэра 

Толькі членамі Палітбюро. 


У мазгох мысьляра зь Мельнікайтэ 
Розных думак ляжаць мэгабайты. 
Сёньня мае выклад, 

Кліча вучняў... на склад - 

І арбайтэн, арбайтэн, арбайтэн! 





рыватныя аёвесткі 


алімпіяда 





2 ліпеня гарадзенская арганізацыя Маладога Фронту распачы- 
нае спартовую алміпіяду для моладзі гораду. Вас чакаюць спа- 
боры па баскетболе, футболе, валейболе, стральбе і эстафэта. 
Тэл. для зацікаўленых і ўдзельнікаў: 72-29-96 (Павал), (8-029) 
602-98-86 (Вадзім). Пераможцаў чакаюць цікавыя й каштоўныя 
прызы і падарункі. 


вітаньні 


Спадарыню Валянціну - гожую і годную Беларуску, віншуем з 
народзінамі. Так трымаць! Аматары піва 

Віншую ўсю 121-ю школу Менску з заканчэньнем іспытаў! 
Пімен Каляда 

Шаноўны Пятро Ламан! З Днём нараджэньня! Хай зьдзяйсь- 
няюцца ўсе Вашы мары. Тыя, што любяць Вас 

Б.М.П.! Вельмі ўдзячна Вам за матэматыку. Я атрымала 4. 
Сьвятлана 

Галіначка-зорачка! З Днём нараджэньня, сябровачка! Кахаю 
дужа. Мікола-дружа 

Ліпень. Пахнуць ліпы і маліны - у Галіны Імяніны 

Сорак - дата-кола, зь ёй віншуюць мама, тата ды Мікола 
Міколу Дзяміда віншуем са шлюбам! Сямейнага дабрабыту, 
посьпехаў! Асьпіранты 

Сержука з Тэхналягічнага віншуем зь перамогай у барацьбе за 
залік. Посьпехаў на сэсіі. Асьпіранты 

Віншуем нашу шаноўную выкладчыцу польскай мовы Тацяну з 
Днём нараджэньня. Творчых посьпехаў. Асьпіранты 

Сашу Лацзвічу! Віншуем з Днём народзінаў! Здароўя і творчых 
посьпехаў. Асьпіранты 


вокны, дзьверы 


Філёнчатыя дзьверы, драўляныя вокны са шклопакетам. Вы- 
рабляем, ставім, гарантуем якасьць. Т.: 247-98-31 


ідэі, кантакты 


Усім задураным галовам мае прабачэньні. А. 

Абаронім наш край! Арганізацыя “Край”. Пэйдж.: (017) 249-00- 
00, аб. 7315. Е-таіі: зра Кгаўдпоітзі!.сот. Паштовы адрас: 
220037, Менск, а/с 49. Адрас у Інтэрнэце: улмуў.5ра-Кга].ога 
Квадраціку! Усе цяжкасьці - гэта часовае. Наперадзе - сьвят- 
ло, бачыш? Ідзі... Я буду побач. 





Стань побач з намі! Белы Лепён. Пэйдж.: 207-00-00, аб. 4979 
Давайце паверым, што ўсё будзе добра!!! 

Параўнай і абяры лепшае! Беларуская Партыя Свабоды адзі- 
ная і непадзельная. Пэйдж.: 289-12-12, аб.4430 





АНАТОЛЬ КЛЯШЧУК 


Далікатныя вязьні з.Апанскага 
Ананасаў хацелі й шампанскага. 
Атрымалі пад дых. . 

Многа іх, маладых, 

Што прыгнёту ня зьведалі панскага! 


Два расісты з праспэкту Скарыны 
Б'юць у крамах адзеньня вітрыны: 
У жаночай бялізны 

Бюст ня надта вялізны, 

Манэкены ж -- мурынкі й мурыны. 


Лунінеччына, абудзіся! Чаму так глуха? Лунінчане, не прась- 
піце выбары! Мішончык Случыч-Кірмашэвіч 

Ідэя! Нацыя! Дзяржава! БПС. Пэйдж.: 289-12-12, аб. 4430. 
Е-тайі: БрэФ.Бу 

Беларусь для беларусаў. БПС. Пэйдж.: 289-12-12, аб. 4430. 
Е-таіі: Бр5Фдд.бу 

Мы за Беларусь. Мы разам зь Беларусяй. Беларусь разам з 
намі. Жыве Беларусь! Вольнакраёўцы 


Наша мова, культура - гэта наша жыцьцё, і ня трэба магілу. 


капаць. Вольнакраёўцы 
Беларуская Партыя Свабоды ў Магілёве: кожны аўторак у 
сквэры насупраць кінатэатру “Радзіма". 212001, а/с 30 
Намесьнік дырэктара! Калі Вы прыедзеце, мы спраўдзім 
Юліну мару. Чакаю. Апалонік 
Мілы намесьнік дырэктара! Я вельмі сумую безь цябе, вяр- 
тайся хутчэй. Апалонік 
Н.Д! Апалонікам жыцьцёва неабходна Ваша ўвага і прысут- 
насьць 

кнігі, музыка 
Кніжка-малютка Васіля Быкава “Ваўчыная яма" прадаецца ў 
кнігарні на Кісялёва, 13 за 2700 рублёў 
Новы беларускамоўны часопіс “Ліхалесьсе/Мігкиюос". Экстрэ- 
мальная нэапаганская музыка ў кантэксьце Традыцыі. А/с 49, 
Менск, 220088 
Беларускамоўныя відэафільмы ў Гомлі: штонядзелю ў Пія- 
нэрскім сквэры (ля цырку) да 13-й або праз т.: 45-11-51 
Замаўляйце І чытайце “Голас Краю" - газэту беларускіх на- 
цыяналістаў. Адрас рэдакцыі: 220037, Менск, а/с 49 

праца 
Нацыянальны гуманітарны ліцэй імя Якуба Коласа запрашае 
на сталую працу выкладчыкаў фізыкі, інфарматыкі, загадчыка 
бібліятэкі. Даведкі праз тэл.: 227-32-77; 226-10-73 
Заробак у ОгіПате. Т.: 224-68-25 (з 20.00 да 21.00) 
Дапамагу пачаць працу ў хгце (не распаўсюджваньне). Пры- 
бытак ад 200 у.а. Нескладана! Могуць усе! Ад Вас капэрта са зв/ 
азткупон б/а: 220089, Менск-89, а/с 122 


тамада 


Шукаем на вясельле беларускага тамаду. Т.: 239- 78. 09, маб.: 
(8-029) 602-61-88 


пеі 


“Сьвятая Дуброва - Крыўскі Пяроспар” -- альтэрнатыўная 
нацыянальная ідэалёгія, кансэрватыўны авангард, дахрысьціян- 
ская традыцыя і сьветагляд. МЧр://ии.ацбгоха.сір.пеі 
Запрашаем наведаць сайт беларускіх нацыяналістаў: 
ммму/.зра-Кгаў.ога 

Праект перагляду ДАСТ 19880 “Электратэхніка. Асноўныя па- 
няткі". АЯр:/Лепттіп.АЦ.гу 

“5БРЕСТВА” і спэктры (Ёігвемаге). Праграма і база зьвестак. 
Бр: //зресіга.НИІ.гу 

Фізыка, электратэхніка, радыёэлектроніка, электроніка, опты- 
ка -- праграма ХХ! ст. пір://Лепотепа.да.п 
Магнітадынамічныя сілы. Пр://епотепа.да.гу 





Мадэльерцы з праспэкту Машэрава 
Не спатрэбіцца колеру шэрага: 

Сам бяздарны пакрой 

Не дазволіць, каб строй 

Выбіваўся з агульнага шэрага. 


Літаратарка з вуліцы Ракаўскай, 

Кілбасою сілкуецца кракаўскай, 

А бальзакаўскі ўзрост 

Патрабуе наўпрост 

Гучнай славы - прынамсі 
бальзакаўскай. 


Украінцу з бульвара Шаўчэнкі 
Ўчора стрэліся дзьве навучэнкі. 
Заляцаўся, як мог... 

Сёньня й сала шматок 

Ён ня зьесьць - паламалі пашчэнкі. 





У выдавецтве 
“Голас Краю” 
выйшла новая кніга 


“БЕЛАРУМКІ 


ЫЗАРСЙ АЦЫ 
4 зац 


даведнік 


Ё ураз і постаці 
беларускага руху 


Замаўляйце кнігу праз пошту. 
Наш адрас: 220037, Менск, а/с 49 


Выданьне можна замовіць на сайце беларускіх нацыя- 
налістаў (ими. зра-ітаў.огд), набыць на кніжнай выставе 
ТБМ (Менск, вул. Румянцава, 13), сядзібе БНФ (Менск, вул. 
Варвацэні, 8). 


кошт 1000 руб. 





аштовая скрынка 






Віталю З. зь Віцебску. Пры рэгулярным чы- 
таньні “НН” шмат што стане для Вас ясьней- 
шым. 

Андрэю С. зь Менску. Гэтыя грошы лепей 
ахвяраваць на “Падпіску сябра”. 

Міколу Я. з Чудзенічаў. Старонкі вершава- 
нага радка даўно не друкавалі, бо зусім мала 
вершаў дасылаюць нам у рэдакцыю апоіцнім 
часам. 

Мары з Лунінца. Вы даслалі нам такі 
кшталт навуковай фантастыкі, якому месца ня 
ў рубрыцы “Беларусь праз 100 гадоў”: “За 100 
год прагрэсу чалавецтва, а разам зь ім і Бела- 
русь, прайшлі вельмі далёка ў сваім разьвіцьці. 
Але разьвіцьцё гэтае прынесла жудасныя раз- 
бурэньні й й чалавечыя ахвяры. Чарнобыль паў- 
тараўся ня раз і ня два. Узровень радыяцыі 
вельмі значна пабольшаў, асабліва на Палесьсі. 
Чалавецтва паступова пачало выміраць. Ас- 
ноўная колькасьць насельніцтва стала 
разьмяшчацца ў Віцебскай вобласьці. Паўднё- 
вая мяжа рэспублікі пасьля другога радыенук- 


ліднага буму стала праходзіць па гарадах. 


Ашмяна- Маладэчна- Лагойск- Барысаў-Тала- 
чын-Ворша”. Занадта гэта ўсё адвольна і не- 
літаратурна. 

Ігару С. з Кобрыня. Апавяданьне “Скула” 
нам не падыдзе. Ненатуральна. 

Генадзю Т. з Гомеля. Пра каралеву Бону 
чытаецца захапляльна, але ў выглядзе рэцэнзіі 
на кнігі 12- і 16-гадовай даўніны глядзіцца не- 
дарэчна. Перарабіце гэта ў артыкул ці эсэ. 

Вінцэсю М. з Полацку. “Спроба рэінкарна- 
цыі” -- эсэ для кнігі, а не для газэты. 





ё Кнігі - поштай: СМ. Раманюк “Беларускія на- 

Ё родныя крыжы”, З.Пазьняк “Глёрыя Патрыя”, 

і зб. тв. У.Караткевіча ў 8 т. і інш. 

г Вышлю каталёг: 220030 Менск- 30 а/с 195, 
Яну; іапКа сіФуарос.с: сот; Тэл.: 258- 43; 54. 





Наша Ніва [27] 4 ліпеня 2001 





Стары ветранік зь Веры Харужай 
Да красуні цягаецца з ружай. 
Тая ў вочка зірне 

Й мігам дзьверы замкне, 

І сябе аб'яўляе нядужай. 


Небарака-участковы з Гамарніка 
Стрэў русалку ў прымескім гушчарніку. 
Лепш бы гэтым дваім 

Не страчацца зусім. 

Ах, чаму ён пайшоў без напарніка? 


Далакоп-шэксьпіроляг з Кальварыі 
Добрым півам лічыў "Аліварыю": 
Піў ад раньня, а к тром 

З мачавым пузыром 

Непазьбежна бывала аварыя. 


Беларускі асілак з Кедышкі 

Часам дваццаць чатыры кілішкі 

Ў таварыскай гульбе 

Дазваляе сабе 

Й на спатканьне бяжыць без задышкі. 


Красамоўны змагар з Бангалору 
Расьпяяўся, баронячы флёру. 
Сёньня гэты акын 

Між хваін і ялін 

Палітычнага вучыць фальклеру. 


Малады патрыёт з Варвашэні 
Сотні ўлётак цягае ў кішэні: 
“Лукамол - вечны кайф! 

“1 


Лепш адно “Гербалайф"! 
(Зрэшты, маю адно запрашэньне...) 


Палітычны змагар з Ракасоўскага 
Любіць творчасьць Міколы Гусоўскага. 
Піша слоган: «Пара 

Гуртам выбраць «Зубра», 

Каб ня выбралі воўка тамбоўскага!» 


Кастуся Зьмітрыевіча віншую з Днём 
“Народзінаў. Жадаю натхненьня і плёну ў 


іфрацы падчас мабілізацыйнай кампаніі, але 
не забывай і пра адпачынак. 
Кацярына 









Піянэрскі" сквэр (пя. аа -- да. 
10:13; 00; “штодня -- па тэл. 45 п І. 











Ісус сказаў яму: “Я і дарога, і праўда, і жыцьцё. 
Ніхто не прыходзе да Айца, калі не церазь Мяне. Ізан. 14:65 
БЕЛАРУСКАЯ ЭВАНГЕЛЬСКАЯ ЦАРКВА 
Набажэнствы штонядзелю ў Менску а 10-й: Любімава 21-56. Т, 279-71-31, 270-89- 
87, Штонядзелю ў Асіповічах а 17-й: Леніна, 40. Т. 20-840. Шточацьвер у Барысаве, 
Ватуціна 38-45. Т. 54-908; шточацьвер у 17.30 у Маладэчне, Асіпенкі 54. Т. 3-18-76 


Нацыянальны гуманітарны ліцэй імя Якуба Кола- 
са запрашае на сталую працу выкладчыкаў фізыкі, 
інфарматыкі, загадчыка бібліятэкі. 


Даведкі праз т.: 227-32-77; 226-10-73 


“незалежная газэта - 
заснаваная ў 1906, адноўленая ў 1991 
галоўныя рэдактары «Нашай Нівы»: 
С.Вольскі (1906), А.Уласаў (1906-1914), 
Янка Купала (1914-1915), А.Луцкевіч (1920), 
С.Дубавец (1991-2000). 

Наста Бакшанская 

Надзея Бракар 
Заміра Болцікава 
Андрэй Дынько 
Андрэй Кузьнечык 
Андрэй Скурко 
Аляксей Чарняеў 


сакратарка рэдакцыі а 
карэктарка 
вярстальніца. 1. 
галоўны рэдактар 
адказны сакратар і 
намесьнік: гал. родактара 
Мастацкі рэдактар 
заснавальнік і выдавец “: «Фонд выданьня 
ва газэты “Наша Ніва" 





АДРАС ДЛЯ ДОПІСАЎ: 

220050, Менск, а/с 537 

ТеМах: (017) 213-32-32 

Е-таіі: ппдігех.тіпок.Бу 

АЧр://піха.55.сот 

О НАША НІВА. Спасылка на «Нашу Ніву» абавязковая. б палос 
фарматам А2. Друкарня УП выдавецтва «Беларускі Дом друку». 
Менск, пр. Скарыны, 79. Рэдакцыя не нясе адказнасьці за зьмест 
рэклямных абвестак. Кошт свабодны. Пасьведчаньне аб 
рэгістрацыі пэрыядычнага выданьня Ме 581 ад 4 ліпеня 1996 г., 
выдадзенае Дзяржаўным камітэтам па друку Рэспублікі Беларусі. 
Юрыдычны адрас: г.Менск, пр. Газэты «Известия», д. 8, кв. 173. 
Наклад 5125. 
Нумар падпісаны ў друк 38.07.2001. 
Замова Ме 3697. 


Рэдакцыйны адрас: Менск, Калектарная, 20а/га 


